

حکیم الامر محمد امجد الملک حضرت مولانا مولوی شاہ

محکم دلائل سے مزین و متنوع ومنفرد موضوعات پر مشتمل مفت آن لائن مکتبہ

مختصر سوانح، تعلیمات
و خدمات اور خصوصیات

بچم الحسن تھانوی

ادارۃ النیفت اشرفیہ 8 تھانہ دھون
ضلع مظفرنگر

حکیم الامت حضرت مولانا اشرف علی تھانوی رحمۃ اللہ علیہ

مختصر سوانح تعلیمات و خدمات

اور

خصوصیات

نجم الحسن تھانوی

ناشر

ادارہ تالیفات اشرفیہ تھانہ بھون ضلع مظفر نگر (یوپی)

ترا مقصد کمالات نبوت کی اشاعت تھا

بفیض پر تو "امداد" حق ہر فن میں کامل تھا
تو شاگرد رشید ایسا کہ استادِ زمان نکلا
ترے سر پر بچھو اللہ اکیلے سعادت تھا
کتابِ زندگی کا ہر ورقِ تصویرِ سنت ہے
دماغِ جہل سے خارج کیا بیہودہ رسموں کو
سکھائے فقر کے آداب تو نے بادشاہی کو
تراغیور جذب صورت فولادِ محکم تھا
نہ لالچ دے سکیں تجھ کو کبھی سکوں کی جھنکاریں
تری تحقیق کے جھنڈے سرِ افلاک لہرائے
تری حاضرِ جوابی سے ہر اک مسرور ہوتا تھا
تو میدانِ صحافت میں بھی سبقت لے گیا سب سے
تری تقریر کیا ہوتی تھی کشفِ سامعہ کہنے
محقق، مجتہد، عالم، محدث، حافظ و قاری
جو سچ پوچھو جہاں میں قطبِ ارشاد و ہدایت تھا
چنانچہ حجۃ اللہ بن کے آیا تھا زمانہ میں
لکھے گا وقتِ آبِ زر سے تیرے کارناموں کو

نہ کیوں ہوتا کہ آخر دیدہ "یعقوب" کا بل تھا
زمینِ ہند کا ذرہ چہ راغِ آسمان نکلا
ترا مقصد کمالاتِ نبوت کی اشاعت تھا
ری ہر نقل و حرکت نقشہٴ تدبیرِ سنت ہے
کچل ڈالا تمدن کے شر انگیز جلوؤں کو
جلالِ قیصری بخشا جمالِ خانقاہی کو
ترے پیکر میں روشن شعلہٴ فاروقِ اعظم تھا
ترے دستِ توکل میں تھیں استغناء کی تلواریں
جہاں سائنس کا ذہن رسا جانے سے لنگڑائے
ترا سادہ سا فقرہ مصرعہ منشور ہوتا تھا
کہ نو سو تک پہنچ جاتا ہے تصنیفات کا نمبر
تجھے اسلام کا اک چلتا پھرتا جامعہ کہئے
بایں اوصافِ شہرت سے بری اظہار سے عاری
ترے تبلیغ کے ہاتھوں میں فانوسِ سالت تھا
پیامِ رشد پوشیدہ تھا تیرے تازیانہ میں
مسلمان حفظ کر لے کاش ان ذریں پیاموں کو

کہیں مدت میں ساقی بھیجتا ہے ایسا مستانہ
بدل دیتا ہے جو بگڑا ہوا دستورِ مسیخانہ

ولادت باسعادت نام و نسب

حضرت حکیم الامت مولانا شاہ محمد اشرف علی تھانوی رحمۃ اللہ علیہ کی ولادت ۵ ربیع الثانی ۱۲۸۰ھ کو بدھ کے دن صبح صادق کے وقت ہوئی۔ مادہ تاریخ ”کرم عظیم“ اور لقب حکیم الامت ہے۔ ایک عالم نے آپ کا سجع ”ازگروہ اولیا، اشرف علی“ کہا تھا۔ حضرت کے والد شیخ عبدالحق صاحب کے یہاں اولاد نرینہ زندہ نہیں رہتی تھی ان کی خوشدامن صاحبہ نے اس کا ذکر ایک مشہور صاحب خدمت مجذوب بزرگ حافظ غلام مرتضیٰ صاحب پانی پتی سے کیا، جس پر حافظ صاحب نے فرمایا

” انشاء اللہ اس کے دولہے ہوں گے اور زندہ رہیں گے ایک کا نام

اشرف علی رکھنا اور دوسرے کا اکبر علی“

چنانچہ مجذوب بزرگ کی پیش گوئی کے مطابق شیخ عبدالحق کے یہاں دولہے کے پیدا ہوئے اور انھیں کے ارشاد کے مطابق بڑے صاحبزادے کا نام اشرف علی اور چھوٹے کا نام اکبر علی رکھا گیا۔

حضرت حکیم الامت کے حسب و نسب کا تعلق قصبہ تھانہ بھون ضلع **خاندان** منظر نگر یوپی کے ایک مقتدر خاندان سے ہے آپ کے آبا و اجداد صاحب علم و وجاہت و اہل منصب تھے۔ آپ ددھیالی اجداد کی طرف سے نانا فاروقی تھے اور تھالی اجداد کی طرف سے علوی۔ ابھی اپنی عمر کی آپ پانچ ہی منزلیں طے کر پائے تھے کہ والدہ ماجدہ کا سایہ سر سے اٹھ گیا اور اس کے بعد آپ اپنی تائی صاحبہ کے پاس رہنے لگے، والد ماجد کو آپ سے خاص انسیت و محبت تھی وہ ایک مقتدر رئیس اور صاحب

جائد آدمی تھے، میرٹھ کی ایک ریاست کے مختار عام بھی تھے اور بڑے صاحب فراست تھے۔ چنانچہ انہوں نے اپنے صاحبزادوں کی استعداد و صلاحیت کو بچپن ہی میں بھانپ لیا تھا اور اسی بنا پر حضرت تھانوی قدس سرہ کو دینی تعلیم کی طرف لگا دیا تھا انہوں نے اپنے اس ہونہار فرزند کی تعلیم و تربیت بڑی محنت و مشقت اور فراخ دلی سے کی۔

تعلیم و تربیت | حضرت حکیم الامت کی ابتدائی تعلیم میرٹھ میں ہوئی۔ فارسی کی ابتدائی کتابیں یہیں پڑھیں اور حافظ حسین علی صاحب مرحوم دہلوی سے کلام پاک حفظ کیا پھر تھانہ بھون آکر حضرت مولانا فتح محمد صاحب تھانوی سے عربی کی ابتدائی اور فارسی کی متوسط کتابیں پڑھیں اور اس کی سب انتہائی کتابیں اپنے ماموں واجد علی صاحب سے پڑھیں جو فارسی ادب کے کامل استاد تھے اس کے بعد علوم دینیہ کی تحصیل و تکمیل کے لئے ذیقعدہ ۱۲۹۵ھ کے اواخر میں آپ دارالعلوم دیوبند میں داخل ہوئے۔ ۱۳۰۱ھ میں آپ کی دستار بندی قطب الارشاد حضرت مولانا رشید احمد گنگوہی کے دست مبارک سے ہوئی اس وقت آپ کی عمر تقریباً ۲۰ سال تھی۔

دارالعلوم کے اساتذہ میں حضرت مولانا محمد یعقوب صاحب نانوتوی اور حضرت شیخ الہند مولانا محمود حسن صاحب قدس سرہ کی توجہات خصوصی آپ کے اوپر مبذول رہیں۔ زمانہ طالب علمی میں جبکہ حضرت تھانوی کی عمر ابھی صرف ۱۸ سال تھی ان کو مرض خارش لاحق ہوا اس لئے وطن آگئے اور بطور مشغلہ فارسی اشعار پر مشتمل مثنوی زیر و بم تحریر فرمائی جو آپ کی پہلی تصنیف ہے۔

طالب علمی کے احوال | دیوبند میں حضرت حکیم الامت کے بعض اعزہ اور رشتہ دار بھی تھے لیکن والد ماجد کی ہدایت کے مطابق زمانہ طالب علمی میں سب سے الگ تھلگ رہے، طلبہ سے بھی اختلاط نہ رکھتے تھے مطالعہ کتب سے فرصت ملتی تو اپنے استاد خاص حضرت مولانا محمد یعقوب صاحب نانوتوی کی خدمت میں پہنچ جاتے، انہی کی زیر تربیت آپ نے مشق افتاء بھی کی۔

اس زمانہ میں حضرت تھانوی قدس سرہ کو مناظرہ سے بھی دلچسپی تھی چنانچہ اُریوں کے مقابلہ میں کئی معرکے سر کئے، حضرت مولانا محمد یعقوب صاحب بھی آپ پر خصوصاً شفقت فرماتے اور آپ کی محبت و محنت اور صلاحیت کے پیش نظر حقائق و معارف اور نکات و دقائق علمیہ کثرت سے بیان فرماتے تھے اور حضرت تھانوی بھی خوب خوب استفادہ فرماتے آپ کے متعلق حضرت مولانا محمد یعقوب صاحب نے پیش گوئی فرمائی تھی کہ

” جہاں جاؤ گے تم ہی تم نظر آؤ گے “

دارالعلوم دیوبند سے فراغت کے بعد اساتذہ کی تجویز اور والد

مستدرسین

ماجد کی اجازت سے آپ صفر ۱۳۱۰ھ کانپور کے مدرسہ فیض عام میں بمشاہدہ ۲۵ ماہوار تشریف لے گئے اور صد مدرسہ کے عہدہ پر فائز ہوئے۔ تین چار ماہ کے قلیل عرصہ میں تمام علماء و مدرسین میں آپ کے علم و فضل کا چرچا ہو گیا دوسری طرف آپ کے مواعظ حسنة اور تقاریر عامہ نے سارے کانپور کو حضرت اقدس کا فریفتہ بنا دیا، آپ کی اس شہرت و مقبولیت سے اہل مدرسہ نے فائدہ اٹھانا چاہا اور حضرت سے خواہش ظاہر کی کہ اپنے وعظوں اور تقریروں میں مدرسہ کے لئے اپیل بھی کر دیا کریں، حضرت حکیم الامت چونکہ اس طرح چندہ مانگنے کو نامناسب اور غیرت دینی کے خلاف سمجھتے تھے اور فرماتے تھے کہ اس طرح وعظ کہہ کر چندہ کی اپیل کر دینے سے وعظ کا سارا اثر ختم ہو جاتا ہے۔ اس لئے ظاہر ہے کہ اہل مدرسہ کی اس خواہش کی حضرت کس طرح تکمیل فرما سکتے تھے؟ اس پر اہل مدرسہ میں حضرت اقدس کے بارے میں چہ میگوئیاں ہونے لگیں، آپ کو جب اس کا علم ہوا تو آپ نے استعفاء دیدیا، اہل کانپور کو جب یہ معلوم ہوا تو ان کو اس کا شدید صدمہ پہنچا انہوں نے آپ کی تنخواہ کا بندوبست کر کے محلہ ٹپکا پور کی جامع مسجد میں درس و تدریس کا نظم کر دیا۔ حضرت حکیم الامت نے جامع مسجد کی مناسبت سے اس نئے مدرسہ کا نام ”جامع العلوم“ تجویز فرمایا، ۱۴ سال تک آپ کانپور میں درس و تدریس، افتار اور تبلیغ میں مشغول رہے۔

آپ کا طرزِ تعلیم اتنا نفیس سلیس اور سہل تھا کہ جو طالب علم آپ سے دو چار سبق بھی پڑھ لیتا پھر دوسرے استاد سے اس کو تسلی نہ ہوتی تھی، آپ مشکل سے مشکل مسئلہ چٹکیوں میں حل فرمادیتے، چنانچہ بہت جلد طلبہ اور اساتذہ میں آپ کے علم و فضل کا سکہ بیٹھ گیا۔

حضرت حکیم الامت کے اصولِ تعلیم مندرجہ ذیل تھے :-

طریقہ درس ۱۔ استاد کو محنت سے مطالعہ کر کے شاگرد کے سامنے سبق کو سہل ترین صورت میں پیش کرنا چاہئے۔

۲۔ مشکل اور پیچیدہ مقام کو پہلے سہل ترین انداز میں شاگرد کو سمجھایا جائے، بعد ازاں اس مقام کا تعارف شاگرد سے کرایا جائے اور اگر پہلے ہی یہ بتا دیا کہ یہ مقام اس کتاب کے مشکل ترین مقامات میں سے ہے تو طالب علم نفسیاتی طور پر اس سے مرعوب ہو جائے گا اور پھر سمجھنے میں دقت ہوگی۔

۳۔ طلباء کے سامنے محض اظہارِ قابلیت کی خاطر زائد از ضرورت تقریر کرنے کو سخت ناپسند فرماتے تھے۔

۴۔ ہفتہ واری تقریروں اور مناظروں سے بھی حضرت کو شدید اکتلاں تھا۔ فرماتے تھے کہ اس کی وجہ سے طلباء کی توجہ ہفتہ بھر ایک ہی موضوع تقریر و مناظرہ کی طرف لگی رہتی ہے اور اصل سبق میں اس سے شدید حرج واقع ہوتا ہے اور فرماتے تھے کہ جب کتابیں اچھی طرح سمجھ کر پڑھ لی جائیں تو پھر تقریر و مناظرہ سب کچھ آجاتا ہے۔

۵۔ فرماتے تھے کہ اگر طلباء تین باتوں کا التزام کر لیں تو علمی طلبہ کو خصوصی ہدایت

استعداد پیدا ہو جائے گی۔

۱۔ آئندہ سبق کا مطالعہ ضرور کریں اور مطالعہ میں کتاب کا حل کرنا ضروری نہیں

بلکہ معلومات اور مہجولات میں تمیز پیدا ہو جانی چاہئے۔

ب۔ استاد سے پڑھتے وقت بلا سمجھے ہوئے آگے نہ بڑھیں۔

ج۔ جب سمجھ جائیں تو بعد میں ایک بار خود اسی مطلب کی تقریر کر لیں۔
 فرماتے تھے کہ استعداد پیدا کرنے کے لئے یہ تین چیزیں تو واجب ہیں اور ایک چیز درجہ
 استحباب میں ہے اور وہ یہ کہ روزانہ پچھلے پڑھے ہوئے حصہ میں سے کچھ حصہ کا مطالعہ
 کر لیا کریں۔

حضرت رحمۃ اللہ علیہ کو ابتداء ہی سے طلباء کے ساتھ خاص محبت
 و تعلق اور انسیت رہی برابر ان کا لحاظ فرماتے رہتے، خود

طلب علم کی عظمت

ہمیشہ اپنے کو طالب علم ہی کہتے رہے، فرمایا کرتے تھے کہ
 ”مجھے پیر جیوں والی درویشی نہیں آتی میں تو ایک طالب علم ہوں مجھ
 سے تو قرآن و حدیث کی باتیں پوچھی جائیں، مجھے تو سادہ سیدھا قرآن و
 حدیث ہی آتا ہے اور اسی کو اصل درویشی سمجھتا ہوں“
 اور فرماتے کہ

صوفیاء سے زیادہ علماء کی ضرورت ہے کیونکہ انہی کی بدولت انتظام
 دین قائم ہے۔

اسی وقعت علمی کا نتیجہ تھا کہ طلباء کے ساتھ ہر طرح کی رعایت فرماتے اور ان کی
 ہر طرح کی امداد کرتے تھے، ان کے وقار کا خاص لحاظ رکھتے اور دوسروں کو اسکی تاکید
 فرماتے تھے اور خود طلبہ کو نامناسب چیزوں کی طرف سے موڑ کر ان کے مقام اعلیٰ اور
 منصب جلیل پر فائز کرنے کی پوری سعی فرماتے تھے۔

اس چودہ سالہ عرصہ میں آپ کے دریائے علم سے ہزاروں افراد سیراب ہوئے
 جن میں سے حضرت مولانا اسحاق بردوانی، مولانا محمد رشید کانپوری، مولانا احمد علی فتحپوری،
 مولانا ظفر احمد عثمانی تھانوی، مولانا صادق الیقین کرسوی، مولانا شاہ لطف رسول،
 بارہنگی، مولانا حکیم محمد مصطفیٰ بجنوری، مولانا فضل حق بارہنگی کے اسماء گرامی خاص طور
 پر قابل ذکر ہیں۔

بیعت و سلوک

چونکہ حضرت حکیم الامتؒ کی پیدائش ایک مشہور اور صاحب خدمت
مجنوب کی دعاؤں کا نتیجہ تھی، اس لئے پیدائشی طور پر آپ کے
اندر عشق الہی کی حرارت شعلہ زن تھی۔

ایک بار قطب الارشاد حضرت مولانا رشید احمد گنگوہیؒ کسی ضرورت سے دیوبند
تشریف لائے تو حضرت حکیم الامتؒ اشتیاق سے مصافحہ کے لئے آگے بڑھے، شوق نے
بے قابو کر دیا تھا، دارالعلوم کے مشہور نودرہ کی تعمیر چل رہی تھی، پڑی ہوئی اینٹوں پر سے
پاؤں بے اختیار پھسل پڑا، حضرت گنگوہیؒ نے آپ کو تھام لیا اگرچہ اس وقت بیعت
اور اس کی حقیقت سے آپ نا آشنا تھے مگر کشش اس درجہ بڑھی کہ آپ نے بیعت کی
درخواست کر ہی دی، حضرت گنگوہیؒ نے دورانِ تعلیم اس کو مناسب نہ سمجھا اور انکار فرمادیا
لیکن حضرت حکیم الامتؒ کے قلب میں یہ خیال بصورتِ حسرت پرورش پاتا رہا اور جب
۱۲۹۹ھ میں حضرت گنگوہیؒ عازم حج ہوئے تو آپ نے حضرت حاجی امداد اللہؒ کی خدمت
میں ایک عریضہ بھیجا کہ

”آپ مولانا (گنگوہی) سے فرمادیں کہ مجھ کو بیعت کر لیں۔“

لیکن جواب میں حضرت حاجی صاحب نے خود ہی غائبانہ طور پر بیعت فرمایا، اس وقت
حضرت حکیم الامتؒ کی عمر ۱۹ سال تھی۔

حضرت حاجی صاحب نے بیعت فرمانے کے بعد آپ کے والد ماجد کو کہلا بھیجا کہ
”تم حج کو آؤ اور جب آؤ تو اپنے بڑے لڑکے کو لیتے آؤ۔“

پہلا سفر حج

شوال ۱۳۰۱ھ میں جبکہ حضرت حکیم الامتؒ کانپور کے اندر اشاعتِ
علوم میں مصروف تھے سفر حج کے سامان پیدا ہو گئے اور بیعت
والد ماجد آپ کو سفر حج کی سعادت حاصل ہوئی، بصد اشتیاق مکہ معظمہ پہنچے، حضرت
حاجی امداد اللہ صاحبؒ کی خدمت میں حاضری ہوئی اور دستِ بدست نعمتِ بیعت سے
سرفراز ہوئے، حج سے فراغت کے بعد حضرت حاجی صاحب نے منہ مایا کہ میاں

اشرف علی تم میرے پاس چھ مہینے رہ جاؤ۔ لیکن حضرت والا کے والد ماجد نے مفارقت گوارا نہ کی اس لئے حضرت حاجی صاحب نے پھر فرمایا کہ

”والد کی اطاعت مقدم ہے اس وقت چلے جاؤ پھر دیکھا جائے گا۔“

دوسرا سفر حج اور اجازت بیعت | چنانچہ حضرت شیخ کے اس حکم اور خواہش کی تعمیل و تکمیل اگلے سفر حج ۱۳۱۵ھ میں کی،

اور مکہ مکرمہ تشریف لے جا کر صحبت خاص کی اس نعمت بے بہا سے مشرف ہوئے جو عرصہ سے مرشد اور مرشد کے دلوں میں ایک تمنا بن کر پرورش پا رہی تھی، ایک طرف حضرت حاجی صاحب کی قوت افاضہ اور دوسری طرف حضرت حکیم الامت کی قابلیت استفادہ بس تھوڑے ہی دنوں میں باہم اس درجہ مناسبت پیدا ہو گئی کہ حضرت حاجی صاحب یہ فرمانے لگے کہ

”بس تم میرے پورے طریق پر ہو۔“

حضرت حاجی صاحب کے بیان علوم و معارف اور تقریر کے دوران اگر معین میں سے کوئی صاحب کچھ دریافت کرنا چاہتے تو حاجی صاحب حضرت تھانوی کی طرف اشارہ فرمادیتے کہ ان سے معلوم کر لینا یہ اچھی طرح سمجھ گئے، اور حضرت حاجی صاحب کو جب حضرت تھانوی کی کوئی تحریر دیکھنے یا تقریر سننے کا اتفاق ہوتا تو خوش ہو کر فرماتے کہ ”جزاکم اللہ تم نے تو بس میرے سینہ کی شرح کر دی“ حضرت حاجی صاحب نے ایک دفعہ یہ بشارت دی تھی کہ

”تم کو تفسیر اور تصوف سے زہد مناسبت ہوگی“ چنانچہ حضرت حکیم الامت کی

ان دونوں سے مناسبت تامہ اظہر من الشمس ہے۔

مکہ مکرمہ کے قیام میں آپ نے مشہور عالم مجدد قاری عبداللہ صاحب مہاجر کی سے

فن تجوید سیکھا اور اس میں مہارت و کمال حاصل کیا اور حاجی صاحب کے درس ثنوی شریف میں بھی شرکت فرماتے رہے۔

چھ ماہ کے قلیل عرصہ ہی میں حضرت حاجی صاحب نے ہر طرح مطمئن ہو کر اور اپنے ذوق و مسلک سے ہم آہنگی کے آثار نمایاں دیکھ کر خلعت خلافت اور منصب رشد و ہدایت سے سرفراز فرمایا اور خلق خدا کی رہنمائی کے لئے تعلیم و تلقین کی اجازت مرحمت فرمائی اس کے بعد جب حضرت حکیم الامت نے واپسی کی اجازت چاہی تو یکمال شفقت آپ کو ہندوستان جانے کی اجازت دی اور دو وصیتوں کے ساتھ رخصت فرمایا۔

حضرت حاجی صاحب کی دو وصیتیں

۱۔ دیکھو میاں اشرف علی ہندوستان پہنچ کر تم کو ایک حالت (باطنی) پیش آئے گی، عجلت مت کرنا، مجھے مطلع کرتے رہنا۔

۲۔ کبھی "کانپور" کے تعلق سے دل برداشتہ ہو تو پھر دوسری جگہ تعلق نہ کرنا، توکل بخدا "تھانہ بھون" جا کر بیٹھ جانا۔

حضرت حکیم الامتؒ مکہ معظمہ سے ہندوستان واپس آ کر پھر مدرسہ جامع العلوم کانپور میں مصروف درس و تدریس ہو گئے اور اس عرصہ میں تصنیف و تالیف کے علاوہ آپ کے عارفانہ و عالمانہ مواعظ و ملفوظات اور تہذیب و تربیت باطنی کا سلسلہ بھی جاری رہا، جس کو اہل ذوق و بصیرت قلمبند کرتے رہے اور ۱۴ سالہ قیام کانپور کے دوران ہی یہ سلسلہ دور دور تک پہنچ گیا، اس زمانہ میں ابتدا ہی سے آپ کے علوم ظاہری اور باطنی کے فیوض سے عوام و خواص میں ہر دل عزیز اور مقبولیت پیدا ہو گئی تھی۔

اب کی مرتبہ مکہ معظمہ سے واپسی پر کانپور کے زمانہ قیام میں آپ کو ایسے حالات (باطنی) سے سابقہ پڑتا رہا کہ تعلقات سے وحشت ہونے لگی۔ سارے مشاغل سے دل اچاٹ ہو گیا اور اس میں دن بدن ترقی ہوتی چلی گئی۔ درس و تدریس سے دلچسپی ختم ہو گئی اور آپ ملازمت سے بھی دل برداشتہ ہو گئے تھے۔ چنانچہ ۱۳۱۵ھ میں خود اپنے شیخ حضرت حاجی امداد اللہ جہاںپوری کے ایما اور منشاء سے مدرسہ کانپور کی ذمہ داری دوسرے معتبر

مستقل قیام تھانہ بھون

ہاتھوں میں سونپ کر نہایت حسن تدبیر سے سبکدوش ہو گئے، اپنے وطن اور اپنے پیرو مرشد کی یادگار "خانقاہ امدادیہ" میں تشریف لے آئے اور تھانہ بھون میں مستقل سکونت اختیار فرمائی۔ حضرت حاجی صاحب کو جب اس کا علم ہوا تو انتہائی مسرت کا اظہار فرماتے ہوئے تحریر فرمایا:-

بہتر ہوا کہ آپ تھانہ بھون تشریف لے گئے امید ہے کہ آپ سے خلافت کثیر کو فائدہ ظاہری و باطنی ہوگا اور آپ ہمارے مدرس (امداد العلوم) و مسجد کو از سر نو آباد کریں میں ہر وقت آپ کے حال میں دعا کرتا ہوں، اور خیال رہتا ہے۔

(مکتوبات امدادیہ ص ۲۶)

حضرت حکیم الامت نے اپنے شیخ کی تمنا اور ہدایت کے مطابق "خانقاہ امدادیہ" میں سکونت

خانقاہ امدادیہ اور دینی خدمات

یہ وہی خانقاہ تھی جہاں کچھ زمانہ پہلے اللہ تعالیٰ کے تین برگزیدہ خلوت گزین بندے درویشانہ زندگی بسر کر رہے تھے یعنی حضرت حافظ محمد صامن صاحب شہید، حضرت مولانا شیخ محمد صاحب اور حضرت حاجی امداد اللہ صاحب ایک ہی وقت میں یہ اقطاب ثلثہ اس مبارک مقام پر اقامت گزین تھے بڑے بڑے علماء و مشائخ کا مرکز و مرجع ہونے کی وجہ سے یہ خانقاہ دوکان معرفت کہلاتی تھی، حضرت مولانا رشید احمد گنگوہی، حضرت مولانا محمد قاسم نانوتوی، حضرت مولانا محمد یعقوب نانوتوی، حضرت حکیم ضیاء الدین رامپوری کے علاوہ دیگر علماء کرام اور حضرات مشائخ اکثر و بیشتر یہاں تشریف لاتے ان اکابر سے استفادہ کرتے اور کم و بیش کچھ عرصہ قیام بھی فرماتے یہ (زیل) حضرات میاں جی نور محمد صاحب جھنجھانوی کے خلفائے راشدین تھے اور اپنے علوم ظاہری و باطنی کے فیوض برکات سے خواص و عوام کو فیض رسانی میں مشغول تھے۔ پھر جب انقلاب آیا تو ۱۸۵۷ء کی جنگ آزادی میں حضرت حافظ محمد صامن صاحب شہید ہو گئے اور کچھ عرصہ کے بعد مولانا شیخ محمد محدث تھسا نوی کا انتقال ہو گیا اور حضرت حاجی امداد اللہ صاحب مکہ مکرمہ ہجرت فرما کر چلے گئے۔ کچھ مدت کے لئے یہ خانقاہ ضرور غیر آباد ہو گئی، لیکن ایسا معلوم ہوتا ہے کہ اللہ تعالیٰ کو اپنے ان مقبول بندوں کے یادگار کو قائم رکھنا اور مستقبل میں اس خانقاہ کو ایک عالمگیر رشد و ہدایت و علوم ظاہری و باطنی کی نشرو اشاعت کا جلیل القدر مرکز بنانا منظور تھا اور اس اہم و عظیم کام کو سر انجام دینے کے لئے حضرت حکیم الامت مجدد ملت، محی السنن مولانا اشرف علی تھانوی رحمۃ اللہ علیہ خلیفہ ارشد حضرت حاجی امداد اللہ صاحب کی کو ازل ہی سے منتخب فرمایا تھا۔ بصائر حکیم الامت ص ۲۲ و ۲۳

اختیار فرمائی اور تو کلاً علی اللہ اپنے بزرگوں کی مقدس مسند رشد و ہدایت پر ممکن ہو گئے اور اپنے مذاق فطری اور نصب العین کے موافق ایک ایسا مکمل و منضبط لائحہ عمل تیار کیا جس کے مطابق اپنے پیش نظر عظیم الشان دینی و اصلاحی خدمات کے سرانجام دینے میں مشغول ہو گئے پھر انفرادی اصلاح اور تربیت باطنی کے کام کو بہت فروغ ہوا اور یہ جگہ مریضان باطنی کے علاج کا مرکز بن گئی۔

حضرت رحمۃ اللہ علیہ کی پوری زندگی اصلاح و تربیت، تصنیف و تالیف، درس و تدریس، افتاء و تبلیغ، مواعظ و ملفوظات ہی میں بسر ہوئی اور تقریباً نصف صدی تک خدمت و اصلاح خلق کے جتنے شعبے ہو سکتے تھے ہر شعبہ اور ہر راستہ سے تنہا وہ خدمات انجام دیں کہ بڑی بڑی جماعتیں اور ادارے اس کا عشر عشر کرنے سے بھی عاجز ہیں۔

وقت گذرتا رہا اور اس خانقاہ کی اہمیت اور خصوصیات میں روز افزوں اضافہ ہوتا گیا یہاں تک کہ یہی خانقاہ ایک ایسا شہرہ آفاق، ہمہ گیر ادارہ بن گئی جو ایک ہی وقت میں دینی علوم و فنون کا ایک معیاری جامعہ بھی تھی جہاں سے دین مبین کے اہم اور وقیع مسائل کی تنقیح و تحقیق کا زبردست کام ہوا اور یہی خانقاہ ایک بے مثال دینی درسگاہ بھی تھی جہاں علوم قرآن و حدیث کے ساتھ ساتھ تہذیب اخلاق کی عملی تعلیم بھی دی جاتی تھی۔ یہ خانقاہ برصغیر کی ایک مستند و معتبر دارالافتاء بھی تھی جہاں سے حالات حاضرہ کے تقاضوں کے مطابق مسلمانوں کے فقہی مسائل میں رہنمائی بھی ہوتی اور یہی خانقاہ تعلیم و تربیت روحانی اور تزکیہ نفس و تہذیب اخلاق باطنی کی ایک ممتاز و منفرد تربیت گاہ بھی تھی جہاں بڑے بڑے جمید علما، سے لیکر عوام کے ہر طبقہ کے طالبین حق و سائیکین طریق تھوڑے سے عرصہ میں تربیت باطن اور تہذیب اخلاق سے آراستہ ہو کر حقیقت تصوف اور سلوک کا عرفان حاصل کر کے مشائخ طریق بنے اور اس شمع ضیاء پاش سے اپنی اپنی بساط کے موافق روشنی حاصل کر کے اور منصب رشد و ہدایت پر فائز ہو کر ملک کے گوشہ گوشہ میں پھیل گئے، جن کا فیضان روحانی اب تک جاری و ساری ہے

بالآخر حضرت حاجی امداد اللہ مہاجر مکی کی دلی تمنا اور پیش گوئی اس طرح پوری ہو کر رہی
ع میدہر یزداں مراد متقیں - ذالک فضل اللہ یوتیہ من یشاء .

آپ کی تصانیف کی تعداد جن میں چھوٹے بڑے رسائل اور ضخیم تصانیف
تصانیف سب داخل ہیں نو سو کے قریب ہیں یہ تصانیف متحدہ ہندوستان کے

پورے طول و عرض میں پہنچیں اور متعدد کتابوں کے عربی انگریزی کے علاوہ ملک کی مختلف
زبانوں میں تراجم ہوئے ان تصانیف کے دستی و علمی موضوعات کو دیکھا جائے تو دستی
ضرورت کا کوئی موضوع بھی ایسا سامنے نہیں آتا جس میں آپ کے قلم نے رہنمائی نہ کی ہو۔
حضرت اقدسؒ اپنی تصانیف میں ہمیشہ اس بات کا خیال رکھتے کہ جس طبقہ کے لئے

کتاب لکھی جا رہی ہے انداز بیان بھی اسی کے مناسب ہو، اس کا اندازہ عوامی اور سہل
کتابوں میں آپ کی مقبول عام اور نہایت عظیم النفع تالیف بہشتی زیور اور دوسری طرف
علمی تصانیف میں بیان القرآن کو دیکھ کر ہو سکتا ہے۔

حضرت تھانویؒ کا جذبہ تبلیغ ان کو متحدہ ہندوستان کے گوشہ گوشہ میں
مواعظ لے گیا اور مختلف موضوعات پر بعض اوقات مسلسل ۵-۵ گھنٹہ تک آپ کے
وعظ ہوئے ہیں جو دین کے اجزائے خمسہ پر مشتمل اور آیات قرآنیہ و احادیث نبویہ پر مبنی
ہیں تقریباً ۴۰ وعظ قلمبند ہو کر شائع بھی ہوئے اور ان کی اشاعت اپنی مقبولیت اور
افادیت کے پیش نظر برابر جاری ہے۔

مواعظ کے علاوہ حضرت حکیم الامتؒ کے افادات و علوم کی اشاعت
ملفوظات کا ایک بڑا ذریعہ ان کے روزمرہ کے ملفوظات میں جو تقریباً ساٹھ جلدوں
پر مشتمل ہیں ان میں سے ہر ایک مجموعہ حضرت کی نظر سے گزار کر شائع کیا گیا ہے۔

یہ مواعظ و ملفوظات احکام اسلامی، رد بدعات، تعلیم اخلاق، دستگی اعمال، اصلاح
معاشرت اور نصائح دلپذیر پر مشتمل ہیں، شریعت و طریقت، دنیا و آخرت اور ہر شعبہ
زندگی کے مسائل و معاملات میں جو دشواریاں اور اشکالات پیدا ہوتے ہیں انکا آسان

حل، مناسب و مفید تدابیر اور علاج ان میں موجود ہے۔

حضرت اقدسؒ کے یہاں دین و دنیا کے تمام امور میں توازن و اعتدال تھا افراط و تفریط

رشد و ہدایت اور احسان سلوک

سے احتراز اور حفظ حدود کا خاص اہتمام تھا۔ اللہ تعالیٰ نے آپ کو حقیقی معنی میں حکیم الامت بتایا تھا۔ مسلمانوں کی صلاح و فلاح کی فکر آپ کی تواجیح طبعیہ میں داخل اور عمر کے بیشتر اوقات کا مشغلہ ہو گئی تھی۔ دین کے ہر رخنہ پر نظر اور اسکی اصلاح کی فکر امت کی ہر ضرورت کا خیال اور اس کی صحیح و سہل تدبیریں حق تعالیٰ نے آپ پر القاء فرمائیں۔ اکثر اطباء، علاج میں صرف مرض کا خیال کرتے ہیں مریض کا نہیں شخصی حالات یا زمان و مکان کے اختلاف پر بہت کم نظر جاتی ہے، حضرتؒ کے یہاں روحانی معالجات میں دونوں باتوں کا پورا پورا لحاظ رہتا تھا، طالب کی قوت برداشت، اس کے مذاق اور دلچسپی کی بھی خاص رعایت رکھی جاتی تھی۔ سب کے لئے ایک ہی نسخہ نہیں برتا جاتا تھا، آپ اکثر شیخ اکبر محی الدین ابن عربی کا مقولہ نقل فرماتے تھے کہ شیخ ایسا ہونا چاہئے جس میں دین انبیاء کا سا ہو، تدبیر اطباء کی اور سیاست بادشاہوں کی سی ہو۔

اصلاح و تربیت کے سلسلہ میں حضرت حکیم الامتؒ کی ایک بڑی خصوصیت یہ ہے کہ آپ نے اپنے مواعظ و

تربیت باطنی کا امتیاز

ملفوظات اور عام مجالس میں عقائد و عبادات کی اہمیت کے ساتھ ساتھ اخلاق و معاملات اور عملی زندگی کے کاروبار کی صحت پر بجد زور دیا ہے اور لوگوں کو شیخ کامل کی رہنمائی میں خود اپنی اصلاح کی طرف خصوصیت سے متوجہ کیا ہے۔

ان کے یہاں کسی سلسلہ کی روایات تھیں نہ رسوم، تعلیم و تربیت کے نہ وہ کورانہ تقلید کے انداز تھے نہ روایتی حلقے، توجہ نہ مراقبے، بس اہتمام تھا تو شریعت کے احکام کی بجا آوری کا اور دھن تھی تو ہر انداز زندگی میں نبی کریم صلی اللہ علیہ وسلم کے اسوۂ حسنہ کے اتباع کی، فکر تھی تو نفس و شیطان کے مکائد سے بچنے کی، انکے

یہاں کیفیات، مکاشفات، منامات اور کرامات پر اتنا زور نہیں تھا جتنا کہ عفتِ مند و عبادات، معاملات، معاشرت، سیاست اور طریقت کی درستگی پر تھا، فرمایا کرتے تھے کہ

”بھائی میں تو اپنی مجلس کو بزرگوں کی مجلس نہیں بنانا چاہتا، آدمیوں کی مجلس بنانا چاہتا ہوں“

اور فرماتے

”میں تو کہا کرتا ہوں کہ بزرگ بننا ہنر ہے اور بڑا ہونا ہنر نہیں اور جاؤ اگر انسان بننا ہو تو میرے پاس آؤ“

اسی سلسلہ میں فرماتے کہ انسان بننا فرض ہے بزرگ بننا فرض نہیں اس لئے کہ انسان نہ بننے سے دوسروں کو تکلیف ہوگی۔ اور بزرگ نہ بننے سے اپنے ہی کو تکلیف ہوگی۔

مقصود بیعت | آپ چاروں سلسلوں (چشتیہ، نقشبندیہ، سہروردیہ اور قادریہ) میں بیعت فرماتے تھے، مگر اس کے ساتھ ہی بیعت کو لازم و ضروری خیال نہ فرماتے بلکہ طالب کے ذہن میں اول ہی مرحلہ میں یہ بات ذہن نشین کر دیتے کہ تزکیہ نفس اور ترقی باطن بیعت پر موقوف ہے نہ اور ادو وظائف پر بلکہ اصل شئی جس سے معرفت، تقویٰ، شرافت نفس حاصل ہوتی ہے اور تعلق مع اللہ پیدا ہوتا ہے وہ صرف نظامہ و باطن کے اوامر و نواہی پر عمل اور اتباع سنت ہی پر ہے جو ہر شخص پر فرض و واجب ہے اور یہی حاصل تصوف و سلوک ہے عام ذہنوں میں جو یہ بات جم گئی ہے کہ صرف زبانی معاہدہ کو کافی نہیں سمجھا جب تک ہاتھ میں ہاتھ لیکر بیعت نہ کیا جائے۔ حضرت فرماتے تھے یہ غلوی العقیدہ ہے اس کی اصلاح ہونی چاہئے، یہ ہاتھ میں ہاتھ دینا ظاہری بیعت ہے اصل بیعت تو کام کرنا ہے اور فرماتے کہ میں تو عملاً یہ دکھا دینا چاہتا ہوں کہ نفع بیعت پر موقوف نہیں بلکہ تسلیم اور اس کی اتباع پر موقوف ہے اصل چیز یہی ہے، آپ سالکین کے لئے تمام کیفیات

وانفعالات باطنی کو نظر انداز کر کے دو باتوں کی خاص طور پر تلقین فرماتے، ایک یہ کہ غایت طریق پر نظر رکھی جائے کہ وہ رضائے حق ہے جس کا حصول محض ادائے حقوق واجبہ پر منحصر ہے۔ دوسرے معاملات و تعلقات میں اپنی ذات سے کسی کو تکلیف نہ پہنچنے پائے، یہی شرافت نفس اور صحیح احساس انسانیت کی علامت اور غایت سلوک ہے۔

آپ بہت اہتمام سے تاکید فرماتے تھے کہ حقوق العباد کا ادا کرنا اور ادو و وظائف سے بدرجہا زیادہ ضروری ہے اس کے ترک سے مواخذہ ہوگا اور ترک و طائف سے کچھ مواخذہ نہیں یہ تو مستحب ہے لوگ ضروری کام کو چھوڑ کر غیر ضروری اختیار کرتے ہیں۔ اسی لئے حضرت کے یہاں سب سے زیادہ اہتمام تہذیب اخلاق و دیانت پر تھا۔ آپ فرماتے تھے کہ

میرا تعلیم و تربیت کا سارا مدار اسی پر ہے، میں طریق میں تہذیب اخلاق کو سب سے زیادہ مقدم سمجھتا ہوں، چنانچہ جب اخلاق درست ہو جاتے ہیں تو اعمال خود بخود درست ہو جاتے ہیں اور جب تک اصلاح اعمال و اخلاق نہ ہو اس وقت تک ذکر و اذکار سے کوئی نفع نہیں ہوتا، اس لئے کہ اخلاق و اعمال کی خرابی ایسا حجاب ہے جو ان کے اثرات و انوار کو روح میں سرایت کرنے سے روک دیتا ہے۔

حضرت حکیم الامتؒ نے تو ریاضات و مجاہدات کراتے نہ ترک تعلقات، نہ ترک لذات و مباهات بلکہ یہ تاکید فرماتے کہ خوب

شاہی سلوکی

آرام و استراحت سے رہو تا کہ اللہ تعالیٰ کی محبت قلب میں پیدا ہو اور طبیعت میں نشاط رہے جو معین عبادت ہو البتہ معصیت کے پاس بھی نہ پھٹکو، نفس کی نگرانی رکھو، ہمت سے کام لو اور بقدر تحمل و فرصت کچھ ذکر و شغل بھی کرتے رہو بس انشاء اللہ مقصود کا حصول یقینی ہے۔ نہ کم کھانے کی ضرورت نہ کم سونے کی، یہ دونوں مجاہدے آجکل متروک ہیں کیونکہ طبائع میں آجکل ضعف غالب ہے البتہ کم بولنا اور کم بلنا جلنا

ضروری ہے مگر اتنا کم کہ جس سے قلب میں انقباض پیدا ہو جائے اور نہ مانتے یہی شاہی سلوک ہے۔

ترسیت ماطنی کے سلسلہ میں حضرت حکیم الامت کو ایک نمایاں
ایک حکیمانہ اصول خصوصیت یہ بھی ہے کہ آپ نے افعال انسانی کی بنیادی تقسیم

اختیاری اور غیر اختیاری کے درمیان فرما کر لاتعداد جزئی مسئلے طے کر دیئے اور خود اس سے اتنا کام لیا ہے کہ ہزاروں مشکلات طریق اس کے ذریعے سے حل فرمادیں اور بے شمار الجھنوں سے بچا لیا۔ صدیوں سے اس کا ایسا عام مفہوم بیان نہ ہوا تھا۔

جب کوئی طالب اصلاح اپنے کسی رذیلہ کا علاج دریافت کرتا تو حضرت سب سے پہلے یہی سوال فرماتے کہ یہ اختیاری ہے یا غیر اختیاری اگر وہ کہتا کہ اختیاری ہے تو فرماتے کہ جس بات کا فعل اختیاری ہے اس کا ترک بھی اختیاری ہے۔ ہمت کر کے اختیار کو عمل میں لاؤ اور چھوڑ دو۔ اگر کہتا کہ غیر اختیاری ہے تو اگر وہ دراصل غیر اختیاری ہو تو فرماتے کہ غیر اختیاری کا آدمی مکلف ہی نہیں۔ پھر اس میں دینی ضرر ہی کیا ہو جو اس کا علاج پوچھا جاتا ہے۔

بات یہ ہے کہ جو کام اختیاری ہے اس کی تو انسان تکمیل کر سکتا ہے، اور غیر اختیاری کی فکر میں پڑ کر اصل مقصود سے دور جا پڑتا ہے پھر اختیاری بھی ہاتھ سے جاتا رہتا ہے۔

حضرت کے ضابطہ تعلیم و تربیت میں چند خاص بنیادی اصول تھے
چند اصول جن کی فہم پیدا ہو جانے سے طریق میں کوئی گنجلک پیچیدگی یا

ابہام باقی نہ رہتا تھا مثلاً مطالبات دین کو مفاد دنیا پر غالب رکھنا اختیاری امور میں کوتاہی نہ کرنا اور غیر اختیاری امور کے درپے نہ ہونا، سالک کو تجویز ترک کرنا اور تفویض کو اختیار کرنا، مقصود شرعیہ کو پیش نظر رکھنا اور غیر مقصود کی طرف التفات نہ کرنا، کیفیات باطنہ کو محمود سمجھنا اور مقصود نہ سمجھنا طبعی امور سے مغلوب نہ ہونا بلکہ عقل

کے فتویٰ پر عمل کرنا اور ہمیشہ عقل کو شریعت کا تابع رکھنا۔

شریعت و طریقت کا تلام

حضرت حکیم الامت کی ذات شریعت و طریقت

کا حسین امتزاج تھی، کوئی صرف عالم ہوتا ہے

اور طریقت سے ناواقف، کوئی محض صوفی ہوتا ہے اور علوم شرعیہ سے نا آشنا، مگر آپ ایک ہی وقت میں صوفی بھی تھے، عالم بے بدل بھی رومی عصر بھی تھے رازی وقت بھی، آپ نے جس طرح شریعت ظاہرہ کو جہالت و ضلالت کی تاریکیوں سے نکالنے کا کام انجام دیا اسی طرح طریقت باطنہ کو افراط و تفریط کی بھول بھلیوں سے نجات دلائی، طریقت کو جو ایک زمانہ سے محض چند رسوم کا مجموعہ ہو کر رہ گئی تھی اور جس کی اصل حقیقت مستور ہو چکی تھی آشور و زوائد سے صاف کر کے قدما اور سلف صالحین کے رنگ پر لاکھڑا کیا۔ جاہل پیروں اور دوکاندار صوفیوں کی پیدا کردہ غلط فہموں اور من گھڑت عقیدوں کی اصلاح فرمائی جو شریعت اور طریقت کو دو چیزیں سمجھتے اور سمجھاتے رہے۔

آپ نے تمام عمر یہی تلقین فرمائی کہ طریقت عین شریعت ہے۔ احکام الہی کی باخلاص تمام تعمیل و تکمیل کا ہی نام طریقت ہے باقی سب بیچ ہے۔ تصوف کے بغیر دین و ایمان کامل ہی نہیں ہوتا۔ یہی خواص امت کا مذہب ہے۔ آپ نے ایک مستقل کتاب مسائل السلوک من کلام الملوک اور دوسری التشریح بمعرفت احادیث التصوف تصنیف فرما کر تصوف کے احکام اس کی اصلی اور صحیح تعلیمات کو کتاب و سنت سے جمع کر کے پیش کرنے کا اہتمام بلیغ فرمایا اور زبان و قلم سے اس فن کے مسائل پر اتنا کچھ لکھا اور بیان فرمایا کہ اس کے بعد طالب پر اضل طریق کا کوئی گوشہ اندھیرے میں نہیں رہا خود فرماتے ہیں کہ

اب الحمد للہ باریق بے غبار ہے صدیوں تک تجدید کی ضرورت نہیں
جب ہوگی حق تعالیٰ اور کسی کو پیدا فرمادیں گے یہ ان کی رحمت ہے

جس سے چاہیں اپنا کام لے لیں کسی خاص شخص پر موقوف نہیں۔

فیضانِ تربیت

اس ہمہ گیر تربیت اور مصلحانہ تعلیم و تبلیغ کا اثر یہ ہوا کہ مسلمانوں میں دینی شعور اور اسلامی شعائر کی طرف رجحان پیدا ہونے لگا۔ اور تصنیف و تالیف، مواعظ و ملفوظات کی بدولت ہزاروں مسلمانوں کی زندگی میں دینی انقلاب واقع ہوا، اور وہ محض نام کے بجائے کام کے مسلمان بن گئے، ان کے ایمان میں نچنگی، عقائد میں درستی، عبادات میں خلوص، معاملات میں صفائی اور معاشرت و اخلاق میں اسلام کی جھلک پیدا ہوئی جس سے ان کی دنیا و آخرت دونوں سدھر گئیں۔

عوام و خواص کا جتنا بڑا طبقہ حضرت حکیم الامت کے فیض سے مستفیض ہوا اس کی مثال اس دور میں کم ہی ملے گی، اس دائرہ کی رفعت و بلندی کا اندازہ اس سے کیا جاسکتا ہے کہ غیر منقسم ہندوستان کے بڑے بڑے صاحب علم و فضل اور اہل کمال ان کے دامن عقیدت سے وابستہ تھے۔ بتوسلین یوں تو ملک بھر میں لاکھوں کی تعداد میں پھیلے ہوئے تھے، برصغیر اور اس کے باہر بھی ہزاروں اشخاص نے ان سے اصلاح و تربیت حاصل کی، لیکن علم و فضل کے ایسے مجسم خزانے جنہوں نے بعد میں بھی اس چشمہ فیض کو جاری رکھا ان کی تعداد بھی سو سو سے زائد ہے۔ اس حلقہ فیض کے جرمہ نوش زندگی کے مختلف طبقات سے متعلق رکھتے تھے۔ ان میں علماء اور صوفیاء بھی تھے تاجر و سوداگر اور زمیندار بھی، امرار اور نواب بھی تھے غریب اور مفلس و قلاش بھی۔ حضرت رحمۃ اللہ علیہ اپنی مجلس میں علوم و معارف اور حقائق کے دریا بہاتے، اہل ذوق حضرت کی باتیں سنتے اور لکھتے، عارفین جھومتے اور اہل دل وجد کرتے، تعلق مع اللہ کا وجدان حاصل کرتے، بڑے بڑے علماء، وکلاء، اور فلسفی حضرت کے سامنے گردن جھکا کر بیٹھ جاتے، اکثر و بیشتر انگریزی تعلیم یافتہ اور سرکاری محکموں کے بڑے بڑے عہدہ دار بھی کثرت سے

حضرت کی تعلیمات سے متاثر ہوئے اور بعض تو حلقہ بگوش عقیدت ہو گئے اور بعض کی باطنی تعلیم و تربیت سے دینی حالت میں ایسی تبدیلی پیدا ہو گئی کہ حضرت نے ان کو اپنے خلفائے مجازین صحبت میں شامل فرمایا۔ مگر ان لوگوں میں سے حضرت تھانویؒ نے نہ کسی کی دولت ختم کرائی، نہ کسی کو گوشہ نشین بنایا، نہ کسی کے بیوی بچے چھڑائے نہ اعزہ و اقارب کے چھوڑنے کو کہا بلکہ ہر ایک کو اپنی حیثیت پر قائم رکھتے ہوئے ولی اور مصلح بنایا۔ اس طرح حضرت حکیم الامتؒ نے اس دورِ حاضر میں ایک ایسی زندہ مثال قائم فرمادی کہ مسلمان خواہ کسی مشغلہ زندگی سے وابستہ ہو اگر چاہے تو پکا دیندار بن سکتا ہے۔ یہ حضرت کی ایسی کرامت اور کارنامہ تبلیغ دین ہے جو ہر اعتبار سے انفرادیت کا درجہ رکھتا ہے، خود ایک موقع پر اپنی خانقاہ کے تربیت یافتہ لوگوں کے بارے میں فرماتے ہیں کہ

دیکھو! سرکاری ملازمین میں میرے تربیت یافتہ لوگ ملیں گے
 علماء، صوفیاء اور مدرسین میں میرے مجازین ملیں گے، اطباء و
 ڈاکٹروں میں، تاجروں میں، وکیلوں میں، انجینئروں میں میرے
 اجازت یافتہ ملیں گے، فقیروں اور نوابوں میں میرے مسلک
 کے لوگ ملیں گے۔ تمہارے لئے اس دور سے زیادہ فتنہ والا دور
 اور کیا ہوگا۔ بس دیکھو! دین کے بارے میں ان کی مثالیں سامنے
 رکھنا، ان کا دامن پکڑے رکھنا، دیکھو! دین کتنا آسان ہے، یہ سب
 تمہارے سامنے ہیں، سب اپنے اپنے کاموں میں لگے ہوئے ہیں
 کوئی چیز ان کے لئے دین سے مانع نہیں خارج نہیں، دیندار
 ہوتے ہوئے بھی سب اپنا اپنا کام انجام دے رہے ہیں، تحصیل
 معاش میں مصروف ہیں، کوئی دشواری نہیں کوئی مشکل نہیں، اب
 تمہارے پاس کوئی عذر نہ ہونا چاہئے تم کو صاف محسوس ہوگا کہ

دین کس قدر آسان اور ہر شعبہ زندگی میں قابل عمل ہے۔

(ماثر حکیم الامت ص ۱۴۶)

مجلس صیانتہ المسلمین | وراثت نبوت یا جذبہ مجددیت سے جو شفقت علی الخلق
و اصلاح مسلمین کی فکر حضرت حکیم الامت پر ہمہ وقت

طاری تھی اس نے آپ کا سونا، جاگنا، رفتار و گفتار، آرام و راحت سب کا سب اسی
مشغلہ کی نذر کر دیا تھا۔ حضرت مولانا مفتی محمد شفیع صاحب تحریر فرماتے ہیں کہ

جہاں کہیں مسلمانوں پر کوئی مصیبت آتی یا پریشانی کی خبر آتی وہ عم
میں اس طرح گھلنے لگتے تھے جیسے کسی شفیق باپ کی صلیبی اولاد پر کوئی
مصیبت آئی۔

اس سے یہ اندازہ ہو سکتا ہے کہ اس دورِ پر فتن میں ایسے جذبہ رکھنے والے کو چین و
آرام کہاں؟ خود احقر نے بارہا دیکھا کہ جب کوئی فتنہ مسلمانوں میں چلا جس سے ان کی
دینی یا دنیوی تباہی کا خطرہ تھا تو حضرت کا نظام صحت مختل اور قوی میں ضعف و
اضمحلال نظر آنے لگتا تھا۔ ایک ایسے ہی فتنہ کے زمانہ میں خود فرمایا کہ

مسلمانوں کی موجودہ حالت اور اس کے نتائج کا تصور اگر کھانے سے
پہلے آجاتا ہے تو بھوک اڑ جاتی ہے، اور سونے سے پہلے آجاتا ہے تو
نیند اڑ جاتی ہے۔ الخ

اسی فکر کے مدنظر ۲۰ جمادی الاولیٰ ۱۳۴۶ھ کو نماز صبح کے وقت آپ کے قلب
پر وارد ہوا کہ بعض اعمال خاصہ ہیں کہ جن کا التزام کرنے سے مسلمانوں کے مصائب
دور ہو سکتے ہیں چنانچہ آپ نے اس سلسلہ میں ۱۲۵ اصول حیات حیوۃ المسلمین کے نام
سے مرتب فرمائے جو فہرست ہے ان اعمال کی جن پر عمل پیرا ہونے سے دین و دنیا
کی فلاح یقینی ہے۔ اور ان مصائب کا جو اس وقت مسلمانوں پر آرہے ہیں مکمل علاج
موجود ہے۔ حضرت تھانویؒ اپنی تمام تصانیف پر حیوۃ المسلمین کو ترجیح دیتے تھے اور

اس کو اپنے لئے سرمایہ نجات سمجھتے تھے۔ چنانچہ فرماتے ہیں کہ

میرا غالب گمان ہے اس سے میری نجات ہو جائے گی اس کو میں اپنی

ساری عمر کی کمائی اور تمام عمر کا سرمایہ سمجھتا ہوں۔

ان اصول حیات کی وسیع پیمانہ پر عملی ترویج اور مسلمانوں کی زندگی میں ان کے

مکمل نفاذ کی منظم طریقہ پر ہد و جہد کے لئے ۳۱ دفعات مشتمل ایک نظام عمل صیانتِ مسلمین

کے نام سے ۱۳۱۵ھ میں جاری فرمایا اور امت کے بکھرے ہوئے شیرانے کو دین

کی حفاظت، ذاتی، اجتماعی اصلاح اور اسلامی معاشرے کی تشکیل کے لئے ایک

پلیٹ فارم پر جمع کرنے کی تدابیر مرتب فرمائیں۔

حیوۃ المسلمین شخصی اصلاح کے لئے تحریر فرمائی گئی اور صیانتِ مسلمین میں

جمہوری نظام پیش کیا گیا ہے۔ یہ چشمہ زفیض آج بھی علمائے ہند و پاک کی سرپرستی

میں لاہور سے پشاور تک جاری و ساری ہے اور اس کے مفید نتائج بھی سامنے

آ رہے ہیں اگر سب ملکر اجتماعی طور پر اس کو اختیار کر لیں تو معاشرے کی تمام

خرابیاں بہت جلد دور ہو جائیں اور مسلمان موجودہ پستی اور تنزل سے نجات

حاصل کر کے ترقی حاصل کر سکتے ہیں اس لئے کہ اس میں انتظام ہے ان کے دین و

دنیا کا جو انشاء اللہ قیامت تک آنے والی نسلوں کے لئے پیامِ عمل ہے۔

بزرگانِ دین سے عقیدت و محبت

حضرت حکیم الامتؒ کو حضرات بزرگانِ دین و اولیائے کرام سے خاص عقیدت

و محبت تھی آپ اپنے زمانہ کے تمام بزرگانِ دین سے ملے ہیں اور ہر ایک سے دعا

و توجہ اور لطف و عنایت کے ذریعہ استفادہ باطنی کیا ہے آپ فرماتے تھے کہ

”بزرگوں کے ناموں سے بھی روح میں تازگی اور قلب میں نور

پیدا ہوتا ہے۔“

بزرگانِ دین کے ذکرِ خیر کو اس درجہ نافع اور مفید سمجھتے تھے کہ ”نزہت الباطن“

کے نام سے بزرگوں کی ایک ہزار حکایات کا مجموعہ شائع کرایا اس کے علاوہ
 قصص الاکابر اور ارواحِ ثلاثہ وغیرہ آپ کے ایما سے مرتب ہو کر شائع ہوئیں
 آپ نہایت وثوق سے فرماتے تھے کہ

”بزرگانِ دین اور اولیائے کرام خدا و رسول کے عاشق ہیں اس لئے ممکن

نہیں کہ ان کے حالات پڑھے جائیں اور قلب میں محبت الہی پیدا نہ ہو۔“

آپ کو اپنے شیخ کے ساتھ ایسا شغف تھا کہ ساری عمر اپنے تمام کمالات

کو حضرت حاجی صاحب ہی کی طرف منسوب فرماتے رہے۔ اسی طرح اپنے سارے

ہی کاموں کو شیخ کے نام سے موسوم فرمایا مثلاً خانقاہ کا نام ”امداد القلوب“ اور

مدرسہ کا ”امداد العلوم“ رکھا۔ اپنے فتاویٰ کا نام ”امداد الفتاویٰ“ تجویز فرمایا۔

حضرت رحمۃ اللہ علیہ کی نظر کتابوں پر زیادہ نہیں رہتی تھی علوم

ومعارف کے چشے تو بس اندر ہی سے ابلتے رہتے تھے۔ ایک

زندہ کتابیں

صاحب نے آپ سے دریافت کیا کہ حضرت آپ نے اس قدر کتابیں تحریر فرمائی

ہیں تو ہزاروں کتابیں دیکھی ہوں گی؟ حضرت حکیم الامت نے فرمایا

ہاں چند کتابیں دیکھی ہیں جن کے نام یہ ہیں حضرت حاجی امداد اللہ

حضرت مولانا محمد یعقوب صاحب نانوتوی حضرت مولانا رشید احمد

گنگوہی۔ ان کتابوں نے مجھے دوسری تمام کتابوں سے بے نیاز

کر دیا۔

ایک مرتبہ فرمایا کہ مجھے زیادہ کتب بینی کا ذوق نہیں ہوا کیونکہ نفسِ علم کو

مقصود نہیں سمجھا، عمل کے لئے جتنے علم کی ضرورت ہے اس میں اپنے بزرگوں پر

کامل اعتماد و اعتقاد تھا جو کچھ قرآن و سنت کی تعبیر میں انھوں نے فرمایا تھا اس

پر دل سے مطمئن تھا۔ مجالس حکیم الامت ص ۱۰۳

مولانا دریا بادی فرماتے ہیں کہ وہاں تو

صد کتاب و صد ورق در نار کن سینہ را از نور حق گلزار کن

کا گلزار کھلا رہتا تھا اور حضرت فرمایا کرتے تھے کہ آجکل رسالوں کے باعث لوگوں میں کتب بینی کا مذاق بہت پھیل گیا ہے اور معمولی طالب علم بھی خوب خوب کتابیں پڑھنے لگے ہیں لیکن نظر کی اس وسعت نے نظر کے عمق کو غارت کر دیا ہے لوگوں کی نظریں پھیلی ہوئی تو بہت ملتی ہیں لیکن گہری نہیں ہوتیں۔ صرف سطح پر رہتی ہیں اپنے مضامین مقالات میں حوالے تو خوب دیدیتے ہیں کہ فلاں کتاب کے فلاں صفحہ پر یوں لکھا ہے لیکن فہم مسائل کی استعداد نہیں بڑھتی۔ سمندر سے موتی وہی نکال کر لا سکتے ہیں جو گہری غواصی کر سکتے ہوں محض سطح سمندر پر دور دور تک تیرتے ہوئے چلے جانے سے کچھ ہاتھ نہیں آتا، اگلے علماء مولانا محمد قاسم نانوتویؒ مولانا رشید احمد گنگوہیؒ وغیرہم کے پاس کتابوں کا ذخیرہ بہت ہی کم تھا لیکن نکتے کیسے کیسے ان حضرات نے پیدا کئے۔

حکیم الامت نقوش و تاثرات ص ۳

بارہا حضرت اقدسؒ نے خود اپنے متعلق فرمایا کہ

نہ کبھی طالب علمی میں میں نے محنت کی نہ اس طریق (تصوف) میں کبھی مجاہدات

و ریاضات کئے جو کچھ اللہ تعالیٰ نے عطا فرمایا ہے سب اپنے حضرات اساتذہ و مشائخ کی دعا و توجہ اور میری طرف سے غایت درجہ ادب و عقیدت کا ثمرہ ہے۔

آپ اکثر فرمایا کرتے تھے کہ

"الحمد للہ میں کہہ سکتا ہوں کہ میں نے اپنے کسی بزرگ کو ایک منٹ

کے لئے بھی مکدر نہیں کیا۔"

حضرت تھانوی رحمۃ اللہ علیہ کو اللہ تعالیٰ نے علم و فضل
استغناء اور توکل اور کمالات باطنی کے ساتھ استغناء اور توکل کی نہایت

ممتاز اور یگانہ روزگار دولت عطا فرمائی تھی اور فیاضی کے جوہر سے بھی نوازا تھا۔ کانپور میں حضرت کا مشاہرہ ۲۵ روپے ماہوار مقرر ہوا تھا جو اگرچہ اس زمانہ کے

محافظ سے کچھ کم بھی نہ تھا لیکن حضرت کے کمالات اور والد صاحب کے تمول کے پیش نظر کچھ بھی نہ تھا مگر حضرت تھانوی نے اس کو بھی بہت سمجھا کیونکہ فرماتے تھے کہ جب کبھی طالب علمی میں تدریس کے متعلق سوچتا تھا تو دس روپے سے زیادہ تنخواہ پر نظر نہ جاتی تھی نہ دس سے زیادہ کا خود کو مستحق سمجھتا تھا۔

کانپور سے ترک ملازمت کے بعد جب خانقاہ امدادیہ میں متوکلا نہ تھام فرمایا تو اس وقت ضروریات خانگی کے لئے ڈیڑھ سو روپیہ قرض ہو گیا، آپ نے حضرت مولانا گنگوہیؒ کی خدمت میں دعا کی درخواست پیش کی اور ایک عریضہ حضرت حاجی صاحبؒ کی خدمت میں بھیجا، حضرت حاجی صاحب نے تحریر فرمایا کہ آپ کی استقامت اور توکل میں کامیابی کی دعا کرتا ہوں اللہ تعالیٰ ظاہری اور باطنی فیض کو روز افزوں ترقی عطا فرمائے۔

اور حضرت مولانا گنگوہیؒ نے دریافت فرمایا کہ مدرسہ دیوبند میں ایک جگہ ملازمت کی خالی ہے اگر رائے ہو تو میں ان کو لکھ دوں؟ حضرت گنگوہیؒ کے اس سوال سے حضرت حکیم الامت کشمکش میں پڑ گئے کہ ملازمت اختیار کرنے کی صورت میں حاجی صاحب کے ارشاد کی مخالفت لازم آتی ہے اور نہیں کرتا تو حضرت گنگوہیؒ کے اس ارشاد کے باوجود قبول نہ کرنا ایک گونہ بے ادبی ہے مگر اللہ تعالیٰ نے صحیح جواب دل میں ڈال دیا 'فرمایا میرا تو اس وقت عرض کرنے کا مقصد صرف دعا ہے کسی ملازمت یا ذریعہ معاش کی طلب مقصود نہیں کیونکہ حضرت حاجی صاحب نے ممانعت فرمائی ہے کہ کانپور سے تعلق چھوڑو تو پھر کوئی دوسری ملازمت اختیار نہ کرنا لیکن اگر حضرت کی یہی تجویز ہے تو میں اس کو بھی حضرت حاجی صاحب ہی کی تجویز سمجھوں گا اور پہلی تجویز کا نسخہ قرار دیکر ملازمت اختیار کر لوں گا۔ اس پر حضرت مولانا گنگوہیؒ نے فرمایا نہیں۔ نہیں میں ہرگز اس کے خلاف

مشورہ نہیں دیتا، دعا کروں گا انشاء اللہ تعالیٰ کوئی پریشانی نہیں ہوگی۔ چنانچہ ہر دو اکابر کی دعاؤں کی برکت سے بہت جلد قرضہ سے سبکدوشی ہوگئی۔

اشرف السوانح جلد اول ص۔

برادر خورد منشی اکبر علی صاحب کا واقعہ خود حضرت حکیم الامت نے اپنی مجلس

میں بیان فرمایا کہ

ایک دفعہ بھائی نے چاہا کہ میں کچھ ماہوار تمہارے لئے مقرر کر دوں، سمجھدار آدمی ہیں بے تکلف لکھریا میں نے لکھا کہ اس میں خرابی ہے اب تو میری نظر کسی خاص شخص پر نہیں اللہ پر ہے اور اگر مخلوق پر بھی ہے تو کسی مخلوق معین پر تو نہیں ہے اگر تم نے ماہوار مقرر کر دیا تو بریلی ہی میں دل پڑا رہے گا۔ اول تو حساب لگانا پڑے گا کہ مارچ ختم ہو گیا یا نہیں، سنی ختم ہوئی یا نہیں، جب پہلی تاریخ ہوگی تو یہ خیال ہوگا کہ آج تنخواہ وصول ہوئی ہوگی۔ آج روپیہ چلا ہوگا، آج راستہ میں ہوگا، آج آ رہا ہوگا نہ آیا تو لیجئے پریشانی کہ معلوم کیا وجہ ہوگئی، من حیث لایحسب کی شان تو نہ رہے گی کہ جہاں سے گمان بھی نہیں ہوتا وہاں سے حق تعالیٰ دیتے ہیں۔ دوسرے میں نے یہ لکھا کہ برامانے کی بات نہیں گو تمہاری تنخواہ ساڑھے چار سو روپیہ ہے لیکن ضرورت میں مختلف ہوا کرتی ہیں، بعض دفعہ پانچ سو کا خرچ بڑھ جائیگا۔ اس وقت تم کو گرانی ہوگی، کیونکہ یہ ظاہر ہے کہ ہر وقت جوش محبت کا نہیں رہتا وہ بڑے سمجھدار آدمی ہیں، انہوں نے لکھا کہ مجھے تعجب ہے کہ ایسی موٹی بات کی طرف لکھتے وقت مجھ کو توجہ نہیں ہوئی، آپ کا خط دیکھ کر آنکھیں کھلیں اس کا ہر حرف آب زر سے لکھنے کے قابل ہے۔ حسن العزیز جلد راسمیرت اشرف جلد اول

جائداد چھوڑ دی

حضرت کے والد ماجد نے جائداد خاصی چھوڑی تھی اگرچہ ان کے ذرائع آمدنی بھی کوئی نا جائز نہ تھے مگر حضرت کی

نظر میں کچھ مشتبہ تھے اس لئے حضرت گنگوہی کو خط لکھ کر سوال کیا کہ حصہ لینے میں

مال مشتبہ ہونے کی وجہ سے تردد ہے اور چھوڑنے میں اس لئے تردد ہے کہ کہیں بعد میں پریشانی نہ ہو، جواب آیا

”اگر یہ حصہ لے لو تو رخصت ہے نہ رکھو جب بھی حق تعالیٰ روزی سے تم کو پریشان نہ کرے گا“ سیرت اشرف جلد اول ص ۲۱۶

حضرت تھانوی نے تقویٰ کا پہلا اختیار فرمایا اور اپنا حصہ میراث جو بڑا سرمایہ تھا بھائیوں کی طرف منتقل فرما دیا۔ حضرت مفتی محمد شفیع صاحب فرماتے ہیں کہ احقر نے اپنے والد سے سنا کہ حضرت گنگوہی فرمایا کرتے تھے کہ مولانا اشرف علیؒ کا ادنیٰ تقویٰ یہ ہے کہ والد کی میراث کا حصہ نہیں لیا۔ مجالس حکیم الامت ص ۳۸

کتابیں ہزاروں کی نہیں لاکھوں کی تعداد میں فروخت ہوئیں کوئی دوسرا ہوتا تو لکھتی ہو جاتا

تصانیف کی حق ملکیت

حضرت کی سیرتیں و فیاضی، غلو ص اور للہیت کی دلیل اس سے بڑھکر اور کیا ہو سکتی ہے کہ تصنیفات کی اس غیر معمولی مقبولیت کے باوصف آپ نے کبھی کسی کتاب کا حق اشاعت و طبع اپنے لئے محفوظ نہیں رکھا۔ ہر شخص کو ان کے چھاپنے اور طبع کرانے کا اذن عام تھا۔

آپ کے حلقہ ارادت میں اچھے خاصے رئیس اور اہل ثروت موجود تھے لیکن ہدیہ بس خصوصی مخلصوں سے ہی قبول فرماتے۔ اور ان کے لئے بھی حد و مقرر تھے کسی کا ہدیہ چاہے جتنا بڑا ہوتا

ہدیہ کا اصول

اگر ذرا ایہام اور ایہام یا اور کوئی بات اپنے معمول و اصول کے خلاف ہوتی تو بلا ادنیٰ تاہل کے منی آرٹ کے فارم پر وجہ کھلکر واپس فرمادیتے۔ اگر کوئی زیادہ کثیر رقم یا کوئی بیش قیمت ہدیہ استعمالی اشیاء کا پیش کرتا تو نہایت متواضعانہ انداز سے معذرت فرمالتے۔

اپنے فتوحات مالیہ میں سے آپ جو تھائی حصہ علاوہ زکوٰۃ

مصارف کا تعین

کے صدقات نافلہ میں صرف فرماتے رہے۔ حاجتمندوں کی ضروریات پر جہاں تک علم ہو سکتا نظر رکھتے تھے۔ اور حسب موقع و گنجائش اعانت فرماتے رہتے تھے۔ اس کے علاوہ صدقات مالیہ جاری بھی حضرت اقدسؒ نے بہت کئے، چنانچہ بعض کمپنیوں میں حصص خرید کر وقف فرمادیئے اور ایک قطعہ زمین، بعض باغات، مکان وغیرہ اپنی حیات ہی میں وقف فرمادیئے تھے، اپنا ایک بڑا کتب خانہ جس میں زیادہ تر خود اپنی ہی تصانیف تھیں سہارنپور کے مدرسہ مظاہر علوم میں وقف فرمادیا، اسی طرح بعض اور متفرق کتابیں دیوبند، سہارنپور اور دیگر مدارس میں موقع بموقع بھیجتے رہے اور ترکہ کا چوتھائی حصہ کارہائے خیر میں صرف کئے جانے کی وصیت فرما گئے۔

آپ کا استغناء نہ صرف اپنی ذات تک محدود تھا بلکہ آپ مستغنی گر تھے کہ تمام اہل علم اور دینداروں

چندہ کے متعلق اصول

کو مستغنی دیکھنا چاہتے تھے، مستغنی بنانا چاہتے تھے۔ آپ علماء و مدرسین کے لئے چندہ مانگنے کے کام کو بہت ناپسند فرماتے کہ اس غرض اور دباؤ کی بدولت وہ آزادی اور استغناء کے ساتھ احکام کی تبلیغ نہ کر سکیں گے۔ اسی لئے آپ مدرسہ وغیرہ کسی دینی کام میں چندہ تک کے لئے شخصی مخاطب کے روادار نہ تھے، بس زیادہ سے زیادہ عمومی اعلان و اطلاع کو جائز رکھتے تھے۔ وعظموں میں بھی چندہ کی تحریک سے ابتدا ہی سے احتراز کیا۔ خانقاہ کے مدرسہ امداد العلوم کا مدار بھی توکل ہی پر رکھا۔ کسی رئیس نے ایک رقم مدرسہ کے لئے بھیجی، ساتھ ہی تشریف آوری کی درخواست بھی کر دی، حضرت نے رقم واپس فرمادی اور لکھا کہ دونوں باتوں کے اقرار سے احتمال ہوتا ہے کہ شاید مجھ کو متاثر کرنے کے لئے یہ رقم بھیجی گئی ہے۔

ایک صاحب نے مدرسہ کے لئے غالباً دو سو روپے بھیجے وصول فرمائے دوسرے سال پھر رقم بھیجی اور لکھا کہ معمول کے موافق روپیہ بھیجتا ہوں لیکن سال

گذشتہ کی طرح اس مرتبہ بھی رسید نہ آئی تو آئندہ بند کردوں گا۔ منی آرڈر وصول نہیں فرمایا اور تحریر فرمایا کہ تم آئندہ سال بند کرو گے ہم اسی سال سے بند کرتے ہیں، آپ فرماتے تھے کہ

میرے یہاں تو اتنا بچاؤ ہے سوال سے کہ مدرسے کے بارے میں بھی سوال کی صورت اختیار نہیں کی جاتی بلکہ میں تو کہہ دیتا ہوں کہ یہ مدرسہ نہیں ہے، اس کو خانقاہ کہتے ہیں۔ کیونکہ مدرسہ آجکل اسے کہتے ہیں جس کا باقاعدہ انتظام ہو چندہ کی تحریک کی جاتی اور باقاعدہ رسید دی جاتی ہو اور یہاں ان باتوں میں سے ایک بھی نہیں۔ اس لئے اس کو مدرسہ کہنا ہی ٹھیک نہیں۔ یہاں تو یہ ہے جس کا جی چاہے دو اور جس کا جی نہ چاہے مت دو۔ رسید کا اہتمام تو جب کریں جب ہم خود مانگتے ہوں۔ ہم جب مانگتے نہیں تو کیوں جھگڑا کریں۔ بعض لوگوں نے کہا اس طرح تم نے تو چلا لیا مگر کسی اور سے نہ چل سکے گا۔ میں کہتا ہوں ہر وہ شخص چلا لے گا جو خلوص سے اللہ کے بھروسہ پر کام کرے گا اور اگر نہ بھی چلے چھوڑ دے۔ میں نے بھی یہی قصد کر لیا تھا کہ جتنا کام اپنی ذات سے ہو سکے گا وہ کر لوں گا اور اس سے زیادہ اگر حق تعالیٰ چاہیں گے کسی ذریعہ سے کرادیں گے ورنہ اس کے عدم ہی میں مصلحت سمجھوں گا۔

ایک مہتمم صاحب کا خط آیا لکھا کہ خرچ بڑھا ہوا ہے اور آمدنی (کافی) نہیں سخت پریشانی ہے، فرمایا میں تو ہمیشہ کہا کرتا ہوں کہ اس کی وحی تو نہیں ہوتی کہ فلاں خاص پیمانہ پر مدرسہ ہو تو مدرسہ کہلائے گا ورنہ نہیں، ارے بھائی کام کم کرو خرچ خود کم ہو جائے گا اور اگر بالکل آمدنی نہ ہو تو مدرسہ بند کر دو کوئی فرض نہیں، واجب نہیں۔ ظاہر ہے کہ آمدنی کا ہونا اختیاری نہیں مگر خرچ کم کر لینا اختیاری ہے۔

سیاسی تحریکات میں عدم شرکت | حضرت حکیم الامت رحمۃ اللہ علیہ کا

طبعی میلان یکسوئی کے ساتھ تصنیف و تالیف، تعلیم و تربیت اور اصلاح امت و ہدایت خلق کی طرف تھا۔ اس لئے عملی طور پر سیاسی و ملکی تحریکوں میں براہ راست حصہ لینے کی نوبت نہ آئی اور نہ آپ کبھی کسی سیاسی جماعت سے منسلک ہوئے البتہ جب کبھی ملک میں کوئی سیاسی تحریک شروع ہوئی اس کے بارے میں ایک ماہر شریعت عالم دین ہونے کی حیثیت سے اس کی شرعی حیثیت پر فقیہانہ نظر بصیرت ڈال کر نتائج و عواقب واضح کرنے اور ملت کی علمی و روحانی رہنمائی کا فریضہ ادا کرنے میں کبھی دریغ نہ فرمایا، آپ کو کسی تعلیم گاہ کے طلبہ و مدرسین کا ملک کی عملی سیاست میں حصہ لینا اصولاً پسند نہ تھا کہ اس سے تعلیم میں خامی پیدا ہو جاتی ہے یہی وجہ تھی کہ دارالعلوم دیوبند کے طلبہ اور اساتذہ نے سیاست میں حصہ لینا شروع کیا تو آپ نے دارالعلوم کی سرپرستی سے استعفاء دیدیا۔ چنانچہ فرماتے تھے کہ

علماء کو تو اپنے لکھنے پڑھنے کی طرف مشغول ہونا چاہئے۔ دیکھئے جس قدر تمدن قومیں اور سیاسی قومیں ہیں ان میں بھی تقسیم عمل ہوئی، اگر سب ایک ہی طرف اور ایک ہی کام میں لگ جائیں تو ملک کا نظام درہم برہم ہو جائے۔

افاضات الیومیہ جلد ۳ ص ۲۱۸

مدرسہ دیوبند کو سیاست سے بالکل الگ رہنا چاہئے اور یہی ہمارے اکابر کا طریق تھا کہ تعلیم کے زمانہ میں کسی دوسری طرف توجہ کو سخت مضر خیال فرماتے تھے اور ظاہر ہے کہ معلمین کے طرز عمل کا طلبہ پر بہت زیادہ اثر پڑتا ہے لہذا مدرسہ کے مدرسین کو بالخصوص طلبہ کی مصلحت سے سیاست سے علیحدہ رکھنا ضروری ہے اور مدرسین کے دوسری طرف متوجہ ہونے سے تعلیم کا حرج بھی مشاہد ہے۔ ایک ایسی جماعت کی بھی سخت ضرورت ہے جو محض علم دین کی خدمت کرے۔

خاتمہ السوانح ص ۵۵ مطبوعہ لاہور

میری پختہ رائے یہ ہے کہ طلبہ کو سیاست میں مبتلا نہ کیا جائے طلبہ اگر ان
قصوں میں پڑ گئے تو وہ تعلیم سے بھی جاتے رہیں گے اور تربیت بھی ان کی نہ ہوگی
چنانچہ جب سے طلبہ کو اس سلسلہ میں ڈال دیا گیا ہے ان میں آزادی پیدا ہو گئی۔

خاتمہ السوانح ص ۵۷ مطبوعہ لاہور

طالب علمی کے زمانہ میں کسی اور چیز کی طرف توجہ ہونا تعلیم کو برباد کرنا ہے
طالب علم کے لئے یکسوئی اور جمعیت قلب ضروری ہے، اس کے برباد ہونے سے
تعلیم برباد ہو جاتی ہے۔ میں نے زمانہ طالب علمی میں مولانا رشید احمد گنگوہی سے
بیعت ہونے کی درخواست کی تھی تو اس پر حضرت نے فرمایا تھا کہ جب تک
کتابیں ختم نہ ہو جائیں اس خیال کو شیطانی خیال سمجھنا۔ واقعی یہ حضرات بڑے حکیم
ہیں، کیسی عجیب بات فرمائی، ایک وقت میں قلب دو طرف متوجہ نہیں ہوتا بس
ضروری کو غیر ضروری پر ترجیح دینا چاہئے۔ افاضات الیومیہ جلد ۲ ص ۳۴

اہتمام انضباط اوقات | حضرت حکیم الامت نہایت منظم المزاج اور
اصول وضوابط کے پابند تھے۔ وقت کے

لمحات ضائع نہیں ہونے پاتے تھے۔ کھانے پینے، سونے جاگنے اور اٹھنے
بیٹھنے کے تمام اوقات مقرر تھے، جن پر سختی سے عمل فرماتے تھے، اللہ تعالیٰ
نے وقت میں برکت بھی بڑی عطا فرمائی تھی۔

مجھے انضباط اوقات کا بچپن ہی سے بہت اہتمام ہے جو اس وقت سے
لیکر اب تک بدستور موجود ہے اور یہ اسی کی برکت ہے کہ اللہ تعالیٰ نے اس قدر
دینی کام مجھ سے لے لیا ہے۔ میں ایک لمحہ بھی بیکار رہنا برداشت نہیں کرتا میرے
استاذ حضرت مولانا محمود حسن دیوبندیؒ ایک بار تھانہ بھون تشریف لائے، میں
نے ان کے قیام اور راحت رسانی کے تمام ضروری انتظامات کئے۔ جب
تصنیف کا وقت آیا تو بادب عرض کیا کہ حضرت میں اس وقت کچھ لکھا کرتا ہوں

اگر حضرت اجازت دیں تو کچھ دیر لکھ کر پھر حاضر ہو جاؤں۔ گو میرا دل اس روز کچھ لکھنے میں لگا نہیں لیکن ناغہ نہ ہونے دیا کہ بے برکتی نہ ہو تھوڑا سا لکھ کر جلد ہی حاضر خدمت ہو گیا۔ حضرت کو تعجب بھی ہوا کہ اس قدر جلد آگئے، عرض کیا حضرت چند سطریں لکھ لین معمول پورا ہو گیا مولانا محمد تقی عثمانی تحریر فرماتے ہیں کہ حضرت تھانوی کی سوانح میں ان کے تنظیم کار کا باب ایک ایسا باب ہے جو نہایت سبق آموز ہے۔ حضرت مجدد الملت کے صرف علمی و عملی کارناموں کو پڑھنے والا بسا اوقات یہ خیال کرنے لگتا ہے کہ ایک ایسی شخصیت جسکو شب و روز اس درجہ کی مصروفیات لاحق ہوں وہ صرف انہی مشغولیات کا ہو کر رہ گیا ہو گا نہ اس کو گھر والوں کے پاس بیٹھ کر ان کے احوال سننے کا موقع ملتا ہو گا نہ وہ کسی سے خوش طبعی کے ساتھ گفتگو کے قابل ہو گا لیکن آپ کے معمولات دیکھنے سے آپ کی اس کرامت کا اندازہ ہوتا ہے کہ ان تمام مصروفیات کے باوجود آپ نہ صرف عام امت کے لئے اتنا عظیم الشان تبلیغی کام کرتے تھے بلکہ اس کے ساتھ ساتھ گھر والوں کے حقوق کی ادائیگی کا پورا پورا اہتمام فرماتے تھے اور حقوق کی ادائیگی کا مطلب صرف یہی نہیں کہ ان کے نفقہ کا انتظام کر دیں بلکہ ان کے پاس بیٹھتے، ان کے احوال سنتے اور اپنے کہتے۔ مقدمہ امداد الفتاویٰ جلد اول

مولانا عبدالماجد دریا بادی فرماتے ہیں

کیسی الٹی سمجھ والوں نے حضرت کو خشک مشہور کر دیا۔ بے شک مزاج میں حرارت و حدت تھی (جس طرح آپ کو نسبی نسبت فاروق اعظم سے تھی) لیکن آپ اس کا استعمال موقع اصلاح پر تادیب کے لئے ہی کرتے تھے۔ میں نے آپ کو صحت و مرض، قوت و ضعف، حزن و نشاط کے ہر موقع پر دیکھا ہے اس لئے میں آنکھوں دیکھی شہادت دے رہا ہوں نظم و انتظام کے تو آپ بادشاہ ہی تھے، افراط و تفریط اکثر بزرگوں اور اولیائے امت میں ہوا کرتی ہے کوئی کسی

خصلت میں بہت زیادہ بڑھا ہوا اور کوئی کسی خصلت میں، توازن و اعتدال حضرت انبیاء کا خاصہ ہوتا ہے اسی سیرت انبیائی کی جھلک آپ میں دیکھنے میں آئی۔ ہر کام اپنے وقت پر ہر چیز اپنی مقررہ جگہ پر، کھلنے، پینے، چلنے اٹھنے، بیٹھنے سب کے ضابطے سب کے آداب، ہر گفتگو ایک مقصد لئے ہوئے بے مقصد گفتگو جیسے جانتے ہی نہ تھے۔ زبان پر اتنا قابو میں نے کسی بزرگ کا نہ پایا اور اوراد و وظائف پر جو زور دوسرے آستانوں پر رہتا ہے اس کا یہاں کام ہی نہ تھا، رسوم سے اجتناب نمائشی تکلفات سے احتراز، بس اپنے کام سے کام، دوسروں کو زحمت سے بچانے کا کامل اہتمام، بندوں کی خدمت عبادت کے درجہ میں بس یہی خصوصیات مجلس اشرفی کے دیکھنے میں آئے۔

بزرگ میں نے اپنی عمر میں بہت دیکھ ڈالے اور تذکرے بہتوں کے اس تفصیل و استناد سے سنے کہ گویا انھیں بھی دیکھ لیا، عابد و زاہد بھی، چلہ کش و مراض بھی، صاحب کشف و کرامات بھی، ان میں یقیناً بہت سے اچھے لوگ بھی ہوں گے، اللہ کے برگزیدہ ضعیفی اور مغفور، لیکن مصلح، مربی (اصلاح کرنے والا اور تربیت سے لگانے والا) حضرت تھانویؒ کا مثیل و نظیر کوئی نظر سے نہیں گذرا اور نہ سننے میں آیا۔ معاصرین ۱۵، ۱۶

حضرت تھانوی علیہ الرحمہ کی ایک بڑی خصوصیت

مخالفت میں رعایت حدود

یہ تھی کہ آپ کا دل دشمن سے بھی انتقام لینے کا روادار نہ تھا۔ آپ چھوٹے بڑے ہر معاملہ میں رویہ صلح و آشتی ہی کار کھتے تھے اور اس میں پیش قدمی بھی خود ہی کرتے رہتے، مخالفت ذاتی و خانگی معاملات میں گویا کسی سے تھی ہی نہیں۔

سیاسی و مذہبی اختلافات میں لوگ علی العموم حد سے آگے نکل نکل گئے اور سب دشمن میں کوئی کسر اٹھانہ رکھی، خود آپ پر اور آپ کے بزرگوں پر کفر کے فتوے

لگائے لیکن ان کے متعلق حضرت رحمۃ اللہ علیہ نے کبھی کوئی حرف ناشائستہ زبان سے نہیں نکالا اور نہ ان کے الزامات کی تردید کے لئے کوئی اقدام کیا، مولوی احمد رضا خاں صاحب بریلوی کے جواب میں کبھی ایک سطر بھی نہیں لکھی آپ فرماتے تھے کہ مجھے اگر کسی سے ایذا یا تکلیف پہنچتی ہے تو ناگواری تو بہت ہوتی ہے مگر ضبط کر لیتا ہوں اور اس کے خلاف دل میں کبھی انتقامی جذبہ پیدا نہیں ہوتا اور نہ اس کے لئے بددعا کرنے کا جی چاہتا ہے بلکہ عقل کو غالب کر کے اس کو معاف ہی کر دیتا ہوں۔

اور فرماتے کہ

میں اپنے مخالفین اور موذیوں کے جذبات کی بھی رعایت کرتا ہوں کہ ان پر نیک نیتی کا احتمال رکھتا ہوں اور صبر تو ہر حال میں کرتا ہوں۔

مخالفین سے ایسے نرم اور متین سلوک کی مثال شاید تاریخ مشاہیر پیش کر سکے ایک مرتبہ کسی صاحب کے سوال پر حضرت نے فرمایا تھا دیکھنا یہ چاہئے کہ یہ لوگ جو میری مخالفت کرتے ہیں اس مخالفت سے ان کا منشاء کیا ہے، اگر منشاء حُب رسول ہے تو میں ان کو معذور جانتا ہوں، بلکہ ماجور سمجھتا ہوں، میری مخالفت کی وجہ سے ان کو اجر ملے گا۔

تحریکِ خلافت کے دوران بہت سی مقتدر ہستیوں نے حضرت کے مسلک کے متعلق طعن و تشنیع کی بعض اخبارات اور اکثر لوگوں نے بہت نامناسب الفاظ میں حضرت کی مخالفت کی، کچھ لوگوں نے قتل کی بھی دھمکیاں دیں، مگر حضرت کوہِ وقار بنے ہوئے خاموش ہی رہے اور کبھی کسی کو کوئی جواب نہیں دیا۔ اور کبھی کسی سے مغلوب بھی نہیں ہوئے فرماتے تھے

بحمد اللہ مجھ پر حق واضح ہو گیا ہے اگر حق کی بقاء اور حفاظت کے

لئے مجھے اپنی جان بھی قربان کرنا پڑے تو انشاء اللہ دریغ نہ کروں گا۔

اہل و عیال

حضرت رحمۃ اللہ علیہ کی دو بیویاں تھیں اور دونوں بفضلہ تعالیٰ نہایت شفیق، غریب پرور، متوکل، قانع، مہمان نواز اور حضرت کی خدمت گزار تھیں، اولاد دونوں سے کوئی نہ تھی، برادر خرد منشی اکبر علی صاحب کے صاحبزادے مولوی شبیر علی صاحب کو مثل اولاد کے چاہا اور تربیت کی وہی مدرسہ امداد العلوم کے مہتمم اور خانقاہ کے انتظامی امور کے ذمہ دار تھے۔

علالت و رحلت

وفات سے تقریباً پانچ برس پہلے علالت شروع ہوئی جو بتدریج بڑھتی گئی، اتباع سنت میں علاج جاری رہا لیکن علالت زور پکڑتی گئی، علامہ سید سلیمان ندویؒ آپ کی علالت و رحلت کے متعلق تحریر فرماتے ہیں

مخف دوشیں کا وہ سپراغ سحر جو کئی سال سے ضعف و مرض کے

جھونکوں سے کچھ کچھ کرسنبھل جاتا تھا بالآخر ۸۲ سال ۱۰۵۶۳ روز

جلگر ۱۷ رجب ۱۳۶۲ھ کی شب کو ہمیشہ کے لئے کچھ گیا۔

داغِ فراق صحبتِ شب کی جلی ہوئی ایک شمع رہ گئی تھی سو وہ بھی خاموش ہے

یعنی حکیم الامت، مجددِ طریقت شیخ الکل حضرت مولانا اشرف علی تھانوی

رحمۃ اللہ علیہ نے مرضِ ضعف و اسہال میں کئی ماہ علیل رہ کر ۱۹ اور ۲۰ جولائی

(۱۹۴۳ء) کی درمیانی شب کو اچھے نماز عشاء کے وقت اس دار فانی کو الوداع

کہا اور اپنے لاکھوں معتقدوں اور مریدوں اور مستفیدوں کو غمگین و مہجور چھوڑا

انا للہ وانا الیہ راجعون۔

تجزیر و تکفین | اس حادثہ جانکاہ کی اطلاع ہوا کی طرح پھیلی اور برق بنکر

عشاق کے قلوب پر گری، صبح ہوتے ہی ہزاروں عقیدت مند و شیدائی تھانہ بھون پہنچنا شروع ہو گئے۔ مولانا شبیر علی صاحب کی نگرانی میں غسل دیا گیا، عید گاہ میں جنازہ لے جایا گیا، حضرت کے بھانجے مولانا ظفر احمد عثمانی نے نماز جنازہ پڑھائی اور خانقاہ امدادیہ کے شمال جانب حضرت ہی کے وقف کردہ تکیہ میں جس کا تاریخی نام "قبرستان عشق بازاں" ہے آپ کی تدفین عمل میں آئی۔ رحمہ اللہ رحمةً واسعةً۔

سبزہ نورستہ اس گھر کی نگہبانی کرے

آسماں تیری لحد پر شبنم افشانی کرے

مسلم خوابیدہ پر تھے جس کے احساں بی شمار آج محو خواب سے وہ رہنما زیر مزار
دہر کے دستِ جفا سے بے سرو پا ہو گئے زہد و رشد و فضل و تقویٰ حمت و فیض و وقار

میں اپنے سب دوستوں سے استدعا کرتا ہوں کہ میرے
معاصی صغیرہ و کبیرہ عمداً و خطاً کے لئے استغفار فرمائیں۔

گیارہ وصیتیں

(۲) میرے بعض اخلاق سیئہ کے سبب بعض بندگانِ خدا تعالیٰ کو حاضرًا و غائبانہ میری زبان و ہاتھ سے کچھ کلفتیں پہنچی ہیں اور کچھ حقوق ضائع ہوئے ہیں خواہ اہل حقوق کو اس کی اطلاع ہوئی ہو یا نہ ہوئی ہو میں نہایت عاجزی سے سب چھوٹے مژدوں سے استدعا کرتا ہوں کہ اللہ دل سے انکو معاف کر دیں۔ اللہ تعالیٰ انکی تقصیرات سے درگزر فرمائیں گے میں بھی ان کیلئے یہ دعا کرتا ہوں کہ اللہ تعالیٰ انکو دارین میں عفو و عافیت عطا فرمائیں۔ معذرت کرنے والے کی تقصیر سے درگزر کرنے کی بڑی فضیلت آئی ہے۔ الخ

(۳) اس جنس کی کوتاہیاں جو دوسروں سے میرے حق میں ہو گئی ہوں

بطیب خاطر گذشتہ اور آئندہ کے لئے محض خدا تعالیٰ کو راضی کرنے کو اور اپنی خطاؤں کی معافی کی توقع پر وہ سب معاف کرتا ہوں۔

(۴) میں اپنے دوستوں کو خصوصاً اور سب مسلمانوں کو عموماً بہت تاکید کیساتھ کہتا ہوں کہ علم دین کا خود سیکھنا اور اولاد کو تعلیم کرانا ہر شخص پر فرض عین ہے۔ خواہ بذریعہ کتاب یا بذریعہ صحبت، بغیر اس کے کوئی صورت نہیں کہ فتن و مینہ سے حفاظت ہو سکے جن کی آجکل بے حد کثرت ہے۔ اس میں ہرگز غفلت یا کوتاہی نہ کریں۔

(۵) طالب علموں کو وصیت کرتا ہوں کہ نرے درس و تدریس پر مغرور نہ ہوں، اس کا کارآمد ہونا موقوف ہے اہل اللہ کی خدمت و صحبت و نظر عنایت پر اس کا التزام نہایت اہتمام سے رکھیں۔

بے عنایات حق و فاضل حق گریک باشد سیہ مستش ورق

(۶) جو مدرسہ دینیہ (امداد العلوم) فی الحال یہاں میرے تعلق میں جاری ہے وہ ایک خاص شان کا مدرسہ ہے۔ میرا دل یوں چاہتا ہے کہ میرے بعد بھی اس کے ابقا کی طرف توجہ رکھی جاوے اور خدا تعالیٰ اس مدرسہ کی خدمت کی جس کو توفیق دے تو وہ اس کے طرز کو جس کا ایک مہتمم بالشان جزو تربیت اخلاق و اصلاح نفس ہے نہ بدلے کہ انشاء اللہ تعالیٰ اس میں بہت خیر و برکت کی امید ہے۔

(۷) دینی و دنیوی مضر توں پر نظر کر کے ان امور سے خصوصیت کیساتھ

احتیاط رکھنے کا مشورہ دیتا ہوں :-

۱۔ شہوت و غضب کے مقتضایہ پر عمل نہ کریں ۲۔ عجیل نہایت بری چیز ہے ۳۔ مشورہ کوئی کام نہ کریں ۴۔ غیبت قطعاً چھوڑ دیں ۵۔ کثرت کلام اگرچہ مباح کے ساتھ ہو اور کثرت اختلاط خلق بلا ضرورت شدیدہ و بلا مصلحت مطلوبہ اور خصوصاً جبکہ دوستی کے درجہ تک پہنچ جائے پھر خصوصاً جبکہ ہر کس و ناکس کو راز دار بھی بنا لیا جاوے نہایت مضر ہے ۶۔ بدون پوری رغبت کے کھانا ہرگز نہ کھائیں ۷۔ بدون سخت تقاضہ کے مقاربت نہ کریں ۸۔ بدون سخت حاجت کے قرض

۹۔ فضول خرچی کے پاس نہ جائیں مگر ضروری سامان جمع نہ کریں مگر اس سخت مزاجی اور تند خوئی کی عادت نہ کریں، رفق اور ضبط و تحمل کو اپنا شعار بناویں مگر ارباب و تکلف سے بہت بچیں، اقوال و افعال میں بھی، طعام و لباس میں بھی مگر مقتدری کو چاہئے کہ امراء سے نہ بد خلقی کرے اور نہ زیادہ اختلاط کرے اور نہ انکو حتی الامکان مقصود بناوے بالخصوص دنیوی نفع حاصل کرنے کے لئے مگر معاملات کی صفائی کو دیانات سے بھی زیادہ مہتمم باثبات سمجھیں مگر روایات و حکایات میں بے انتہا احتیاط کریں۔ اس میں بڑے بڑے اور فہیم لوگ بے احتیاطی کرتے ہیں خواہ سمجھنے میں یا نقل کرنے میں مگر بلا ضرورت بالکلہ اور ضرورت میں بلا اجازت و تجویز طبیب حاذق شفیق کے کسی قسم کی دوا ہرگز استعمال نہ کریں مگر زبان کی غایت درجہ ہر قسم کی معصیت و لایعنی سے احتیاط رکھیں مگر حق پرست رہیں، اپنے قول پر جمود و اصرار نہ کریں مگر تعلقات نہ بڑھاویں مگر کسی کے دنیوی معاملہ میں دخل نہ دیں۔

(۸) میں اپنے تمام متبیین سے درخواست کرتا ہوں کہ ہر شخص اپنی تمام زندگی بھر یاد کر کے ہر روز سورہ یسین شریف، یا تین بار قل ہو اللہ شریف پڑھ کر مجھ کو بخش دیا کرے مگر اور کوئی امر خلاف سنت، بدعات، عوام و خواص میں سے نہ کرے۔

(۹) حتی الامکان دنیا و مافیہا سے جی نہ لگاویں اور کسی وقت فکر آخرت سے غافل نہ ہوں، ہمیشہ ایسی حالت میں رہیں کہ اگر اسی وقت پیام اجل آجائے تو کوئی فکر اس دنیا کا مقتضی نہ ہو لولا اخرتہنی الی اجل قریب فا صدق و اکن من الصالحین اور ہر وقت یہی سمجھیں۔ ع

شاید ہمیں نفس واپس بود

اور علی الدوام دن کے گناہوں سے قبل رات کے، اور رات کے گناہوں سے

قبل دن کے، استغفار کرتے رہیں اور حتی الوسع حقوق العباد سے سبکدوش رہیں۔
 (۱۰) خاتمہ بالخیر ہونے کو تمام نعمتوں سے افضل و اکمل اعتقاد رکھیں، اور
 ہمیشہ خصوصاً پانچوں نمازوں کے بعد نہایت بجا جت و تضرع سے حسن خاتمہ کی دعا
 کیا کریں اور ایمان حاصل پر شکر کریں کہ حسب وعدہ لئن شکرتم لازیدنکم۔

(۱۱) میرے ایصالِ ثواب کے لئے بھی جمع نہ ہوں، نہ اہتمام سے نہ بلا اہتمام
 اگر کسی دوسرے اتفاق سے بھی جمع ہو جاویں تو تلاوت وغیرہ کے وقت قصد امتفرق
 ہو جاویں اور ہر شخص منفرداً بطور خود جس کا دل چاہے دعا و صدقہ و عبادت
 ناقلہ سے نفع پہنچائے نیز میری مستعمل چیزوں کے ساتھ متعارف طریق سے
 تبرکات کا سامعاً نہ کریں۔ البتہ اگر کوئی محبت سے شرعی طریق سے اس کا مالک
 بن کر مخفی طور پر اپنے پاس رکھے مضائقہ نہیں اس کا اعلان اور دوسروں کو دکھانے
 کا اہتمام نہ کیا جائے۔ فقط

بس یہ گیارہ وصایا ہیں جن کو احد عشر کوکبا سے بلحاظ عدد تشابہ ہے ہدایت
 اور عمل کے لئے انشاء اللہ تعالیٰ کافی وافی ہیں۔ اللہ تعالیٰ توفیق عمل بخشیں۔
 آمین ثم آمین

فہرست مجازین

حکیم الامت مولانا اشرف علی تھانوی رحمۃ اللہ علیہ

حضرت حکیم الامت کے زیر تربیت جن حضرات نے منازل سلوک طے کیں انہیں ایک تو وہ ہیں جنہیں آپ نے اجازت بیعت سے نوازا وہ "مجازین بیعت" کے نام سے مشہور ہیں۔ دوسرے وہ جن کی مجلس و صحبت بھی متاثر کئے بغیر نہیں چھوڑتی، حضرت نے ان کو تلقین بلا بیعت کی اجازت مرحمت فرمائی اور ایسے حضرات کا لقب "مجازین صحبت" تجویز فرمایا۔

یہ فہرست اشرف السوانح جلد سوم اور خاتمہ السوانح سے مرتب کی گئی ہے۔ ممنوع الاجازت حضرات کے نام اس فہرست میں نہیں لکھے گئے البتہ جن حضرات خلفاء کی حضرت رحمۃ اللہ علیہ کی حیات میں وفات ہو گئی تھی انکے اسماء گرامی اس فہرست میں شامل ہیں۔

تاریخ وفات	مجازین بیعت	
	جناب مولانا احمد علی صاحب فتحپوری	۱
	جناب مولانا محمد صاحب چارگامی	۲
	جناب مولانا نور حسین صاحب اڈرانہ ضلع جھلم	۳
	جناب مولانا عبید الحق صاحب موہن پوری	۴

تاریخ وفات	مجازین بیعت	
	جناب حکیم محمد یوسف صاحب بجنوری	۵
	جناب حکیم نورا احمد صاحب کانپوری	۶
۱۳۴۰ھ نصف ذیقعدہ	جناب مولانا عبدالرحمن صاحب بکھرا	۷
۱۳۴۱ھ رجب	جناب مولانا خلیل الرحمن صاحب اعظم گڑھی	۸
۱۳۴۲ھ شوال	جناب منشی محمد سلطان صاحب مدراسی	۹
۱۳۴۳ھ ۸ رذی الحج	جناب حاجی محمد مصطفیٰ صاحب خوجوی	۱۰
۱۳۴۴ھ ۹ رجب	جناب مولانا محمد علی صاحب مقیم بنارس	۱۱
۱۳۴۴ھ غہ شعبان	جناب مولانا شاہ رطف رسول صاحب انتھپور ضلع بارہ بنکی	۱۲
۱۳۴۴ھ ۷ رمضان	جناب حافظ محمد عمر صاحب نہٹوری مقیم علیگڑھ	۱۳
۱۹۲۵ھ شوال	جناب شیخ معشوق علی صاحب تنوچی	۱۴
۱۳۴۴ھ ۱۳ رذی الحج	جناب مولانا محمد صادق صاحب مالیکاؤں ضلع ناسک	۱۵
۱۳۴۴ھ ذی الحج	جناب صوفی رحیم بخش صاحب مقیم دہلی (للعوام)	۱۶
۱۳۴۸ھ ۲۷ رمضان	جناب مولانا عبدالحمید صاحب سہارنپوری مقیم حیدرآباد	۱۷
۱۳۴۹ھ ۲۶ ذیقعدہ	جناب خیرات احمد خاں صاحب سونڈھیا ضلع گیا	۱۸
۱۳۵۰ھ ۷ ربیع الثانی	جناب مولانا ابوالحسن صاحب جونپور	۱۹
۱۳۵۲ھ ۸ محرم	جناب حاجی محمد یوسف صاحب رنگونی	۲۰
۱۳۵۲ھ ۲۲ رجب	جناب مولانا ابوبکر صاحب ارکانی	۲۱
۱۳۵۳ھ ۳ شوال	جناب سید فیروز شاہ صاحب مندوری ضلع پشاور	۲۲
۱۳۵۴ھ ربیع الاول	جناب مولا عبدالحمید صاحب شاہجہانپوری	۲۳
۱۳۵۴ھ ۲۱ شوال	جناب مولانا عبدالرحمن صاحب بریلوی	۲۴
	جناب مولانا عبدالعلیم صاحب بردوانی	۲۵

تاریخ وفات	مجازین بیعت	
	جناب مولانا حکیم محمد مصطفیٰ صاحب بجنوری	۲۶
	جناب مولانا محمد اسحق صاحب بردوانی	۲۷
	جناب مولانا حسن الدین صاحب مدراسی	۲۸
	جناب مولانا غلام صدیق ڈیرہ غازی خان	۲۹
	جناب مولانا سید محمد اسحق صاحب کانپوری	۳۰
۲۵ ربیع الاول ۱۲۶۳ھ	جناب مولانا محمد عیسیٰ صاحب الہ آبادی	۳۱
۱۲ اگست ۱۸۶۳ء کراچی	جناب مولانا شاہ عبدالغنی صاحب پھولپوری	۳۲
۱۳۸۶ھ مدینہ طیبہ	جناب حاجی شیر محمد صاحب گھوٹکی (سندھ)	۳۳
	جناب مولانا افضل علی صاحب بارہ بنکی	۳۴
۱۵ مارچ ۱۸۵۱ء خانیوال	جناب مولانا عبدالمجید صاحب بچراپوٹی	۳۵
۲۶ شعبان ۱۳۶۳ھ اُورٹی (جالون)	جناب خواجہ عزیز الحسن صاحب مجذوب	۳۶
۱۹ مئی ۱۸۶۰ء سکھر	جناب مولانا حبیب اللہ صاحب اعظم گڑھی	۳۷
	جناب مولانا واحد بخش صاحب بھاولپور	۳۸
	جناب حاجی شمس الدین صاحب کلانوری	۳۹
	جناب محمد عبداللہ خاں صاحب بھوپالی	۴۰
	جناب سید فخر الدین شاہ صاحب گھوٹکی (سندھ)	۴۱
	جناب مولانا صغیر محمد صاحب کمرہ بنگال	۴۲
	جناب مولانا عبدالحمید صاحب وزیرستانی	۴۳
۱۱ شوال ۱۲۹۶ھ ممبئی	جناب مولانا اطہر علی صاحب ممبئی (بنگال)	۴۴
	جناب مولانا عبدالوہاب صاحب ہٹ ہزاری (بنگال)	۴۵
	جناب ابوالبرکات صاحب سلطانی پوری (لعوام)	۴۶

تاریخ وفات	مجازین بیعت	
	جناب مولانا نذیر احمد صاحب کرناوی	۴۷
جمادی الثانی ۱۳۰۳ھ	جناب مولانا رفیع الدین صاحب الہ آباد	۴۸
	جناب مولانا عبدالسلام صاحب پشاور	۴۹
	جناب مولانا محمد موسیٰ صاحب جہا جردنی	۵۰
۱۸ محرم ۱۳۸۹ھ	جناب مولانا محمد سعید صاحب مدراسی	۵۱
۸ دسمبر ۱۳۵۶ھ کیرانہ	جناب مولانا نذیر احمد صاحب کیرانوی	۵۲
	جناب مولانا مقصود اللہ صاحب بریال (بنگال)	۵۳
	جناب مولانا شاہ وصی اللہ صاحب فتحپوری (الہ آباد) ۲۵ نومبر ۱۳۰۶ھ بحری جہاز میں سال ہوا	۵۴
	جناب مولانا مفتی محمد حسن صاحب امرتسری (بانی جاموہا شرفیہ لاہور) ۱۶ ذی الحجہ ۱۳۰۸ھ کراچی	۵۵
	جناب مولانا سراج احمد خاں صاحب امرہوی	۵۶
مشاہد اللہ حیات ہیں	جناب مولانا ممتاز احمد صاحب سونڈھیالگیا بہار	۵۷
	جناب منشی حقداد خاں صاحب لکھنوی	۵۸
۱۶ اپریل ۱۳۵۶ھ ہارون آباد	جناب مولانا عبدالجبار صاحب فیروزپوری	۵۹
	جناب مولانا ولی اللہ صاحب کیمیل پوری	۶۰
۲۰ شعبان ۱۳۰۹ھ	جناب مولانا خیر محمد صاحب جانندھری بانی خیر المدارس ملتان	۶۱
۲۱ دسمبر ۱۳۶۵ھ کابلپور	جناب مولانا عبدالرحمن صاحب کابلپوری صدر مدرس نظام علوم سہانپور	۶۲
۱۳۰۳ھ	جناب مولانا قاری محمد طیب صاحب مہتمم دارالعلوم دیوبند	۶۳
۱۰ شوال ۱۳۹۶ھ کراچی	جناب مولانا مفتی محمد شفیع صاحب دیوبندی (مفتی اعظم پاکستان)	۶۴
۱۲ ربیع الاول ۱۳۹۴ھ ٹانڈہ	جناب مولانا محمد نبی صاحب ٹانڈہ بالی مراد آباد	۶۵
۲ صفر ۱۳۹۳ھ	جناب مولانا محمد صابر صاحب امرہوی	۶۶
	جناب نواب احمد علی خاں صاحب سہارنپوری	۶۷

تاریخ وفات	مجازین بیعت	
۱۰ ذی الحجہ ۱۳۶۳ھ	جناب حکیم کرم حسین صاحب سیتا پوری	۶۸
	جناب مولانا عبدالرحمن صاحب متواترہ الہ آباد	۶۹
۷ رمضان المبارک ۱۳۵۵ھ کراچی	جناب حاجی محمد عثمان صاحب دہلوی تاجر کتب	۷۰
	جناب ماسٹر قبول احمد صاحب سیتا پوری	۷۱
۱۰ ربیع الثانی ۱۳۵۵ھ لاہور	جناب مولانا خلیل احمد صاحب شیرانی علیگڑھی بانی مجلس صیانتہ المسلمین پاکستان	۷۲
۲ اگست ۱۳۵۶ھ	جناب شہاب الدین صاحب خیاط کٹھوری (للعوام)	۷۳
ماہنامہ حیات میں	جناب مولانا محمد مسیح اللہ خان صاحب شروانی جلال آباد	۷۴
۳۱ دسمبر ۱۳۵۶ھ	جناب مولانا مرتضیٰ حسن صاحب چاند پوری	۷۵
۱۱ فروری ۱۳۵۶ھ ٹانڈہ	جناب حکیم عبدالخالق صاحب ہوشیار پوری	۷۶
۱۳ ستمبر	جناب ماسٹر ثامن علی صاحب سندیلوی	۷۷
	جناب حافظ عنایت علی صاحب لدھیانوی (للعوام)	۷۸
۲۱ اپریل ۱۳۵۹ھ راولپنڈی	جناب مولانا ولی محمد صاحب گورا و اسپوری	۷۹
۱ اپریل ۱۳۵۲ھ	جناب مولانا عبدالودود صاحب پشاور	۸۰
	جناب مولانا نور بخش صاحب چانگامی	۸۱
۶ رجب ۱۳۹۹ھ	جناب مولانا اسعد اللہ صاحب رامپوری ناظم مظاہر علوم بہا پور	۸۲
	جناب مولانا حکیم الہی بخش صاحب شکار پور سندھ	۸۳
	جناب ماسٹر محمد شریف صاحب ہوشیار پوری (ملتان)	۸۴
۱۰ اپریل ۱۳۸۹ھ گوجرانگ	جناب ماسٹر شیر محمد صاحب ہوشیار پوری	۸۵
	جناب حافظ ولی محمد صاحب قنوج فرخ آباد	۸۶
	جناب مولانا کفایت اللہ صاحب شاہجہان پوری	۸۷

تاریخ وفات	مجازین بیعت	
	جناب حکیم فضل اللہ صاحب شکار پوری	۸۸
۱۳۴۲ھ	جناب بابو عبدالعزیز صاحب گوجرانوالہ	۸۹
۱۲ رمضان ۱۳۹۵ھ	جناب مولانا رسول خاں صاحب ہزاروی	۹۰
اشاد اللہ حیات میں	جناب مولانا محمد اللہ صاحب نواکھالوی مدنیوضہ	۹۱
	جناب حکیم مولوی عبدالحق خاں صاحب فتحپور منسوہ	۹۲
۱۳۶۵ھ	جناب حکیم خلیل احمد صاحب سہارنپوری	۹۳
۱۳۵۶ھ کراچی	جناب محمود الغنی صاحب سہارنپوری حیدرآباد دکن	۹۴
۱۳۰۶ھ	جناب ڈاکٹر عبدالحی صاحب	۹۵
۲۲ نومبر ۱۳۵۵ھ	جناب مولانا سید سلیمان صاحب ندوی	۹۶
۳۰ جنوری ۱۳۶۶ھ	جناب مولانا عبدالباری صاحب ندوی	۹۷
اشاد اللہ حیات میں	جناب مولانا ابرار الحق صاحب ہردوی	۹۸
" "	جناب مولانا فقیر محمد صاحب پشاور	۹۹

مجازین صحبت

	جناب حافظ سعید احمد خان صاحب رئیس برہہ ضلع ایڑہ	۱
	جناب حافظ علی نظر بیگ صاحب مراد آبادی	۲
	جناب مولوی شیخ محمد حسن صاحب انوار بکڈپولکھنؤ	۳
	جناب مولوی عبدالرحمن صاحب وکیل پٹنہ	۴
۱۹۳۶ھ ہردوی	جناب مولوی محمود الحق صاحب وکیل حقی منزل ہردوی	۵
۳۱ مئی ۱۹۷۹ھ کراچی	جناب حافظ عبدالولی صاحب ناربناظم ریاست کپور تھلہ ہراج	۶

تاریخ وفات	مجازین صحبت	
	جناب شیخ عبدالکریم صاحب شین حج سکھر سندھ	۷
	جناب منشی محمد جلیل صاحب منصف رسرا ضلع بلیا	۸
۱۳ جنوری ۱۹۵۵ء	جناب مولوی انوار الحسن صاحب اعزازی مجسٹریٹ کاکوری	۹
۱۹۳۴ء کراچی	جناب منشی علی شاکر صاحب قانون گو گولا ضلع گھیری	۱۰
۱۹ رمضان ۱۹۶۷ء	جناب مولوی نجم الحسن صاحب وکیل پرتاب گڑھ	۱۱
۵ فروری ۱۹۶۷ء	جناب مولوی منفعت علی صاحب وکیل سہارنپور	۱۲
	جناب مولوی عبدالحکیم صاحب پروفیسر کالج مین سنگھ بنگال	۱۳
	جناب منشی علی سجاد صاحب ڈپٹی کلکٹر جون پور	۱۴
دسمبر ۱۹۵۷ء	جناب ماسٹر حافظ منظر احمد صاحب تھانوی بھوپال	۱۵
۱۸ جون ۱۹۶۷ء	جناب حافظ محمد طہ صاحب کورٹ انسپکٹر گورکھپور	۱۶
	جناب خواجہ محمد صادق صاحب شال مرخیت امرتسر	۱۷
	جناب منشی محمد عبدالصبور صاحب اول دفتر ساروہ شاہجہانپور	۱۸
	جناب حافظ سید زاہد حسین صاحب امرہی کوہ رانی کھیت	۱۹
۱۹۴۲ء	جناب مولانا بخشش احمد صاحب گورکھپوری	۲۰
	جناب مولانا تقار اللہ صاحب پانی پتی	۲۱
۱۸ شعبان ۱۹۶۸ء	جناب مولانا سید نور الحسن صاحب کسولوی ناظم خانقاہ امدادیہ شریفہ تھانوی	۲۲
	جناب مولانا محمد طاہر صاحب قاضی سیرہ حضرت مولانا محمد قاسم صاحبانانوتوی	۲۳
جنوری ۱۹۵۸ء	جناب مولانا اشفاق الرحمن صاحب کاندھلوی	۲۴
	جناب مولانا سلطان محمود صاحب مدرس مدرسہ فتحپوری دہلی	۲۵
	جناب مولانا محمد اسمعیل صاحب دہلی	۲۶
۱۳ ربیع الثانی ۱۹۷۷ء	جناب منشی محمد یعقوب صاحب کلانوری انگلش کلرک سرٹیفکیشن تعلیم و بہتک	۲۷
	جناب مولانا عبدالصمد صاحب بناہی کرنل گنج کانپور	۲۸
	جناب مولانا ابوالفداء نور محمد صاحب حیدرآباد دکن	۲۹
	جناب حاجی سیٹھ داؤد ہاشم صاحب ۲۴ پاک لین رنگون	۳۰

تاریخ وفات	مجازین صحبت	
	جناب مولانا حمید حسن صاحب دیوبندی مفتی ریاست مالیر کوٹلہ	۳۱
۶۱ھ مکہ معظمہ	جناب مولانا حکیم ریاض الحسن صاحب باغپت ضلع میرٹھ	۳۲
	جناب حکیم محمد سعید صاحب گنگوڑی اجپیری منزل ممبئی	۳۳
	جناب منشی عبد الحمید صاحب پشتر تحصیلدار مقبول گنج لکھنؤ	۳۴
۲۰ جمادی الاول ۹۰ھ	جناب حاجی عبدالغفور صاحب ٹھیکیدار جوڈھپور	۳۵
	جناب حکیم فیاض علی صاحب بھوپال	۳۶
	جناب قاضی محمد مصطفیٰ صاحب پشتر ڈپٹی کلکٹر بھدول بنارس	۳۷
	جناب مولانا محمود داؤد یوسف راندر ضلع سورت	۳۸
	جناب میر نظام الدین صاحب صاحب صدرت عالیہ حیدرآباد دکن	۳۹
	جناب مولانا عبد المجید صاحب گھوسی ضلع اعظم گڑھ	۴۰
ماتہ اللہ حیات ہیں	جناب مولانا محمد میاں صاحب دائرہ شاہ حجۃ اللہ آباد	۴۱
۳ ذیقعدہ ۹۰ھ کراچی	جناب مولانا محمد یوسف صاحب بنوری جامعہ اسلامیہ نوناؤن کراچی	۴۲
	جناب ڈاکٹر علی ساجد صاحب ہاشمی ہومیوپیتھک لکھنؤ	۴۳
	جناب مولانا مفتی سعید احمد صاحب لکھنؤ	۴۴
	جناب مولانا سعید عبدالکریم صاحب سرحدی	۴۵
	جناب شیخ عبدالغفار صاحب رئیس گھوسی ضلع اعظم	۴۶
	جناب مولانا محمد نعیم صاحب بخاری کابل	۴۷
	جناب مولانا سخاوت حسین صاحب کٹلی	۴۸
	جناب منشی عرفان احمد صاحب کلرک ڈاکخانہ تارکھر سہارنپور	۴۹
	جناب عزیز الرحمن نیر مولانا عبدالاحد صاحب چوڑیوالان دہلی	۵۰
	جناب شفیق احمد صاحب گنگوڑی مدرس مدرس سلیمانہ بھوپال	۵۱
	جناب شاد محمد صاحب طوطہ کان ضلع مردان (سرحد)	۵۲
	جناب خواجہ وحید اللہ صاحب پشتر تارکھر کوٹہ (راجپوتانہ)	۵۳
۹ رجب ۱۳۶۸ھ بھوپال	جناب مولانا مفتی عبدالکریم صاحب گتھلوی	۵۴

تاریخ وفات	مجازین صحبت	
۶۵	جناب سید حسن صاحب ڈپٹی کلکٹر نگر ام ضلع لکھنؤ	۵۵
۲۲ جمادی الاول ۱۲۷۵	جناب مولانا سید حسن صاحب مدرس دارالعلوم دیوبند	۵۶
۲۴ اگست ۱۸۶۷	جناب مولانا مسعود علی صاحب شبلی منزل اعظم گڑھ	۵۷
۱۷ مارچ ۱۸۶۲	جناب مولانا حکیم عبدالرشید محمود صاحب بنیرہ حضرت مولانا رشید صاحب گنگوہی	۵۸
	جناب مولانا حکیم محمد مسعود صاحب گنگوہی معروف حکیم جمیری مینبی	۵۹
	جناب ماسٹر منظور احمد صاحب تحصیل سکول رڑکی	۶۰
	جناب حکیم بہار الدین صاحب ہردوئی	۶۱
	جناب حاجی ظفر احمد صاحب تھاٹوی انجینئر	۶۲
	جناب مولانا عبدالغنی صاحب رسولی ضلع بارہ بٹی	۶۳
۱۷ مارچ ۱۸۶۲	جناب انوار احمد صاحب پنشنر جج پلٹنہ ہائی کورٹ	۶۴
	جناب قریشی شفیع محمد صاحب سندھی کراچی	۶۵
	جناب شاہ محمد عظیم صاحب اعظم گڑھی	۶۶

فیض رساں مجازین :-

اسمائے گرامی خلفائے مجازین بیعت و مجازین صحبت جو تادم تحریر پیر فیض اشرفیہ جاری رکھے ہوئے ہیں اور اشاعت طریق میں مصروف ہیں :-

۱۔ مسیح الامت حضرت مولانا یحییٰ اللہ خان صاحب شروانی مدرسہ منقح العلوم جلال آباد۔
 ۲۔ حضرت مولانا ابرار الحق صاحب ناظم مجلس دعوت الحق و اشرف المدارس حقہ منزل ہردوئی
 ۳۔ حضرت مولانا ممتاز احمد صاحب ڈاکٹرنماز بارہ بٹی موضع سوڈھیہ ضلع گیا۔
 ۴۔ حضرت مولانا محمد اللہ صاحب معروف بہ حافظ جی حضور ڈھاکہ بنگلہ دیش۔
 ۵۔ حضرت مولانا فقیر محمد صاحب پشاور، پاکستان۔

مجازین صحبت :-

۱۔ حضرت مولانا محمد میاں صاحب دائرہ شاہ حجۃ اللہ آباد۔
 ۲۔ حضرت مولانا حکیم عبدالرشید محمود صاحب انصاری گنگوہ۔
 ۳۔ جناب جسٹس انوار احمد صاحب تبتی نظام الدین گولپی ۱۳۔

عکسی



مرتبہ جولو جہ عزیر الحسن بن علی کرب

حضرت حکیم الامتہ مولانا تھانوی کی جن قدر سوانح حیات شائع ہوئی ہیں ان سب کا آخذ ہی مجذوب صاحب کی سوانح ہے یہ شرف بھی اشرف السوانح کو حاصل ہے کہ صاحب سوانح حضرت حکیم الامتہ رحمہ اللہ نے اسکو صرفاً صرفاً ملاحظہ فرمایا ہے اس لیے ہر تم کے رطب و یابس سے پاک اور افراط و تفریط سے محفوظ ہے۔ یہ صرف سوانح حیات ہی نہیں بلکہ حضرت رحمہ اللہ کے علمی و روحانی کمالات مجتہدانہ کارنامے اصول تربیت و سلوک عارفانہ نکات زریں اقوال مرئض و مسموم قلوب کے لیے مسنون و مجرب تعلیمات کا تریاق، حضرات سلف کا علمی و عملی ذخیرہ اور یادگار حقیقی اسلام کا مہکتل درس اور دنیا و آخرت کے سنوارنے کا مکمل لائحہ عمل

آگیا ہے۔ جلد اول مجلد ۲۵ روپے جلد دوم مجلد ۳۷ روپے (جلد سوم زیر طبع)

مکتب تالیفات اشرفیہ

تھانہ بھون ضلع مظفرنگر